



கலைஞர்
100
1924 - 2023

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 99 - திருவள்ளூர் ஆண்டு 2054 - கார்த்திகை 02 - சனிக்கிழமை 18 நவம்பர் 2023 - வெளியுள் 8 பக்கங்கள் Established : 10.8.1942 - Volume : 82 - Issue 99: Thiruvalluvar Year - 2054 - Karthigai 02 - Saturday 18 November 2023 - Dak 8 Pages ₹ 5.00

நெருப்பின் பொறிகளே.. நீங்கள்தான் தேவை!



தார் பேரறிஞர் அண்ணா. அப்போது அவரும் அவரது தம்பிமார்களான தலைவர் கலைஞர், இனமானப் பேராசிரியர், நாவலர் ஆகியோர் உள்ளிட்ட அனைவருமே இளைஞர்கள்தான். அவர்கள் அரசியல் களத்தில் வேகத்துடனும் வியூகத்துடனும் செயல்பட்ட காரணத்தால், 18 ஆண்டுகளில் தி.மு.க. தமிழ்நாட்டில் ஆட்சி அமைத்தது.

இளைஞர்கள், மாணவர்கள் பங்கேற்பில் திராவிட முன்னேற்றக் கழகத்தை உருவாக்கி 30 ஆண்டுகள் கடந்த நிலையில், புதிய இளைஞர்களால் இயக்கத்திற்குப் புது ரத்தம் பாய்ச்சும் வகையில்தான் 1980-ஆம் ஆண்டு ஜூலை 20-ஆம் நாள் மதுரை ஜான்சிராணி பூங்காவில் கழகத்தின் இளைஞரணியைத் தலைவர் கலைஞர் அவர்கள் தொடங்கி வைத்தார்கள்.

உங்களில் ஒருவன்

இராபின்சன் பூங்காவில் தொடங்கிய இயக்கத்தின் தொடர்ச்சிதான் ஜான்சிராணி பூங்காவில் உருவான இளைஞரணி. “விருப்பமுள்ளவராம் பதவியில் பல பேர்... அவர் வேண்டாம்! நெருப்பின் பொறிகளே! நீங்கள்தான் தேவை!” என்று முத்தமிழறிஞர் கலைஞர் அவர்கள், தன் 21-ஆம் வயதில் இளைஞராக இருந்தபோது எழுதிய கவிதை வரிகளுக்கேற்ப, கழகத்தின் துணை அமைப்பாகவும், எந்த நெருக்கடியிலும் துணை நிற்கும் அமைப்பாகவும் திகழ்ந்தது இளைஞரணி. தலைவர் கலைஞர் ஆணையிட்டால் ஏவுகணை

பாளர்களாக திருச்சி சிவா அவர்கள், தாரை கே.எஸ்.மணியன் அவர்கள், வாலாஜா அசேன் அவர்கள் ஆகியோரும் நியமிக்கப்பட்டனர்.

திராவிட முன்னேற்றக் கழகம் அப்போது எதிர்க்கட்சியாக இருந்தது. தலைவர் கலைஞர் அவர்கள் சட்டமன்றத்தில் எதிர்க்கட்சித் தலைவராகவும், மக்கள் மனதில் தமிழினத் தலைவராகவும் வீற்றிருந்தார். தமிழ்நாட்டின் அரசியல் சக்கரத்தைச் சுழற்றும் அச்சாணியாகத் தலைவர் கலைஞர் திகழ்ந்தார். அவர் ஆணையிட்டால் போதும், அரை நாள் அவகாசத்தில் பல இடைசம் பேர் குவிந்து விடுவார்கள். ஊர்வலமா, கண்டன ஆர்ப்பாட்டமா, மறியலா, மாநாடா - எதுவாக இருந்தாலும் அந்த இடைசம் பேரில் இடைசியப் படை வீரர்களாக இளைஞரணியின் பங்களிப்பு

நிச்சயம் இருக்கும். இலங்கைத் தமிழர் உரிமை காக்கும் போராட்டம், இந்தி ஆதிக்கத்தை எதிர்க்கின்ற போராட்டம், ஆளுங்கட்சியின் அடக்கு முறைகளுக்கு அஞ்சாத போராட்டம் எனக் கழகம் முன்னெடுக்கும் களங்களில் இளைஞரணி முனைப்புடன் பங்கேற்கும்.

‘வெட்டி வா என்றால் கட்டி வரக் கூடியவர்கள் என் உடன் பிறப்புகள்’ என்று தலைவர் கலைஞர் அவர்கள் சொல்வார்கள். இளைஞரணி எனும் கொள்கைப் படைவெட்டி வேண்டியதை வெட்டி, அவற்றை முறையாகக் கட்டி, வீச வேண்டிய இடத்தில் வீசிவிட்டு, கடமையை நிறைவேற்றிய வீரர்களாகத் தலைவர் கலைஞர் முன்நிற்கும். எத்தனை மறியல்கள், எண்ணற்ற சிறைவாசங்கள், அத்தனையையும் கொள்கையை வளர்ப்பதற்கான அனுபவ உரமாக ஆக்கிக் கொண்டது இளைஞரணி.

தந்தை பெரியார், பேரறிஞர் அண்ணா, முத்தமிழறிஞர் கலைஞர், இனமானப் பேராசிரியர் ஆகியோர் தமிழ்நாடு முழுவதும் பயணித்து திராவிடக் கொள்கைகளை விதைத்து, நீர் வார்த்து, வளர்த்தவர்கள். அந்த உணர்வை அடுத்த தலைமுறையிடம் ஊட்ட வேண்டும் என்பதற்காகவும், இளைஞரணியின் தலைமை அலுவலகமாக ‘அன்பகம்’ கட்டடத்தைப் பெறுவதற்கான நிதி திரட்டவும் தமிழ்நாடு முழுவதும் உங்களில் ஒருவனான நான் பயணித்தேன். இளைஞரணியின் துணை அமைப்பாளர்கள் துணை வருவார்கள். கிளைகள்தோறும் கழகத்தின் இருவண்ணக் கொடியேற்றம், படிப்பகங்கள் திறப்பு, கழகத்தினர் வீட்டில் தேநீர் அருந்தி மகிழ்தல், குழந்தைகளுக்குப் பெயர் சூட்டுதல், பொதுக் கூட்டம் என ஒவ்வொரு நிகழ்வுமே கொள்கை விளக்கமாக அமையும். ஒவ்வொரு நிகழ்விலும் நிதி திரட்டப்படும். அப்படித் திரட்டிய நிதியில்தான், கழகத்தின் பொதுச் செயலாளராகத் திகழ்ந்த இனமானப் பேராசிரியர் அவர்கள் - இளைஞரணி, தொ.மு.ச., சென்னை மாவட்டக் கழகம் ஆகியோருக்கிடையே வைத்த ஆரோக்கியமான

போட்டியில், அவர் நிர்ணயித்த பத்து இலட்ச ரூபாய் என்ற இலக்கைக் கடந்து, 11 இலட்ச ரூபாயை நிதியாகத் திரட்டி, தலைமையிடம் அளித்து அன்பகத்தை வசமாக்கியது இளைஞரணி. அன்பான இதயங்கள் கொண்ட தமிழ்நாட்டு மக்களும் நம் வசமாயினர்.

எத்தனையெத்தனை நினைவுகளோ நெஞ்சத்தில் சுழல்கின்றன. தான் வளர்த்த பிள்ளை, தன் தோளுக்கு மேல் வளர்ந்து, தானே தன் கடமைகளை முனைப்புடனும் சிறப்புடனும் நிறைவேற்றும் ஆற்றலைப் பார்த்து மகிழும் தாயின் மனநிலையுடன், தம்பி உதயநிதியையும் அவர் தலைமையிலான இளைஞரணியில் உள்ள ஒவ்வொருவரின் செயலாற்றலையும் கண்டு மகிழ்கிறேன்.

அரசியல் மாண்புகளையோ மாநில உரிமைகளையோ மதிக்காத ஒன்றிய ஆட்சியாளர்களால் இந்திய அரசியல் மைப்புச் சட்டமே ஆபத்துக்குள்ளாகி யிருக்கிறது. உச்சநீதிமன்றத் தீர்ப்புகளையும் கூட மதிக்காத நியமனப் பதவிக்காரர்களின் அடாவடிகள், கூட டாட்சித் தத்துவத்தைச் சிதைக்கின்றன. மதவாத - மொழி ஆதிக்க - மாதுட விரோத அரசியல் ஒவ்வொரு மாநில மக்களையும் நடுங்கச் செய்கிறது.

மாநாடு சிறக்க தாயுள்ளத்துடன் வாழ்த்துவதுடன், தாய்ப் பாசத்துடன் சில அறிவுரைகளை மாநாடு நடைபெறும்வரை அவ்வப்போது இத்தகைய மடல் வாயிலாக வழங்குவேன்.

அரசியல் மாண்புகளையோ மாநில உரிமைகளையோ மதிக்காத ஒன்றிய ஆட்சியாளர்களால் இந்திய அரசியல் மைப்புச் சட்டமே ஆபத்துக்குள்ளாகியிருக்கிறது. உச்சநீதிமன்றத் தீர்ப்புகளையும் கூட மதிக்காத நியமனப் பதவிக்காரர்களின் அடாவடிகள் கூட டாட்சித் தத்துவத்தைச் சிதைக்கின்றன. மதவாத - மொழி ஆதிக்க - மாதுட விரோத அரசியல் ஒவ்வொரு மாநில மக்களையும் நடுங்கச் செய்கிறது. இவை எல்லாவற்றுக்கும் எதிரான நல்ல தீர்ப்பை 2024-ஆம் ஆண்டில் மக்கள் எழுதப் போகிறார்கள். அதற்கான விழிப்புணர்வுப் பரப்புரைதான் இளைஞரணி மேற்கொண்டிருக்கும் இரு சக்கர வாகனப் பேரணி.

கருப்பு-சிவப்பு இளைஞர் படை மக்களிடம் செல்லட்டும்!. மாநில உரிமைகள் பறிக்கப்படுவதால் ‘நீட’ தேர்வு போன்ற கொடூரங்கள் எத்தனை உயிர்களைப் புறித்துள்ளன என்பதை எடுத்துச் சொல்லட்டும்! நீட விலக்கிற்கான அரைக் கோடி கையெழுத்துகளைப் பெறட்டும்! ஜனநாயகப் போர்க்களத்தில் வெல்லட்டும்!

அன்புடன்

மு.க.ஸ்டாலின்

திருவள்ளூர் ஆண்டு 2054,
கார்த்திகை 01
17-11-2023

நம் உயிருடன் கலந்திருக்கும் தலைவர் கலைஞரின் அன்பு உடன்பிறப்புகளுக்கு, உங்களில் ஒருவன் எழுதும் மடல்.

‘வெல்க நாடு.. வெல்க நாடு.. வெல்க வெல்கவே’ என்று ‘காஞ்சித் தலைவன்’ திரைப்படத்தில் முத்தமிழறிஞர் கலைஞர் எழுதிய பாடல் வரிகள், கலிங்கத்துப் பரணி எனும் தமிழ் இலக்கியத்தைப் போன்ற ஓசை நயத்தைக் கொண்டிருக்கும். “வீர சங்க நாதம் கேட்டுப் படைகள் செல்கவே” என்று, அதில் போர்ப் பரணி பாடியிருப்பார் நம் உயிர்நிகர்தலைவர்.

திரைப்படக் காட்சியில் கண்ட அந்த எழுச்சியையும் உணர்ச்சியையும் ஜனநாயகக் களத்தில் உருவாக்கியுள்ளது, குமரி முனையிலிருந்து தொடங்கிய கழக இளைஞரணியின் கருப்புசிவப்பு - சீருடையுடன் கூடிய இருசக்கர வாகனப் பேரணி.

முக்கடல் தாலாட்டும் கன்னியாகுமரியில் முத்தமிழறிஞர் கலைஞர் நிறுவிய வானுயர அய்யன் திருவள்ளுவர் சிலை வாழ்த்துவது போல, அண்ணல் காந்தியடிகள் மண்டபத்தின் அருகிலிருந்து உரிமைப் போர் முழக்கத்துடன் இந்த இரு சக்கர வாகனப் பேரணியை நவம்பர் 15 அன்று தொடங்கி வைத்திருக்கிறார், இளைஞரணியின் செயலாளரும் - மாண்புமிகு இளைஞர்நலன் - விளையாட்டு மேம்பாடு மற்றும் சிறப்புத் திட்டங்கள் செயலாக்கத்துறை அமைச்சருமான தம்பி உதயநிதி அவர்கள்.

உத்தமர் காந்தியைக் கொன்ற கொடியவன் கோட்சே தூக்கிலிடப்பட்ட நாளில், கோட்சே வாரிசுகளின் அரசியல் அதிகார அராஜகத்தை எதிர்த்து, தந்தை பெரியார் - பேரறிஞர் அண்ணா - முத்தமிழறிஞர் கலைஞர் ஆகியோரின் கொள்கை வாரிசுகளான நம் கழக உடன்பிறப்புகள் உரிமைப் போருக்கான ஆற்றல் மிக்க ஜனநாயகப் படையின் வீரர்களாக இருசக்கர வாகனத்தில் பயணிக்கத் தொடங்கியிருக்கிறார்கள்.

நவம்பர் 15-ஆம் நாள் குமரி முனையில் தொடங்கிய இந்தப் பேரணி, தென் மாவட்டங்களை உள்ளடக்கிய வள்ளுவர் மண்டலத்திலும், மேற்கு மாவட்டங்களை உள்ளடக்கிய பெரியார் மண்டலத்திலும், வடமாவட்டங்களை உள்ளடக்கிய அண்ணா மண்டலத்திலும், காவிரிப் படுகை மாவட்டங்களை உள்ளடக்கிய கலைஞர் மண்டலத்திலுமாக

234 தொகுதிகளுக்கும் 13 நாட்களில் சென்று, மொத்தமாக 8 ஆயிரத்து 647 கிலோ மீட்டர் பரப்புரைப் பயணம் மேற்கொண்டு நவம்பர் 27ஆம் நாள் சேலத்தில் நிறைவடைகிறது.

அந்த சேலத்தில்தான் டிசம்பர் 17-ஆம் நாள் இளைஞரணியின் இரண்டாவது மாநில மாநாடு - மாநில உரிமை மீட்பு மாநாடாக எழுச்சிமிக்க இளையோரின் புதுப் பாய்ச்சலுடன் நடைபெறவிருக்கிறது. அதே சேலத்தில், 1944-ஆம் ஆண்டு புகத்தறிவுப் பகலவன் தந்தை பெரியார் நடத்திய மாநாட்டில், பேரறிஞர் அண்ணா முன்மொழிந்த ‘அண்ணாதுரை தீர்மானம்’ வாயிலாக ‘திராவிடர் கழகம்’ என நம் தாய்க் கழகத்திற்குப் பெயர் சூட்டப்பட்டது. அந்தக் கழகத்தின் கொடியை உருவாக்கும் போது, கருப்பு நிறத்தின் நடுவே, தன் குருதியால் சிவப்பு வட்டம் வரைந்து கொள்கை உணர்வை வெளிப்படுத்தியவர், நம் உயிர்நிகர் தலைவர் கலைஞர்.

“தாய்க் கழகத்திற்குப் பெயர் சூட்டப்பட சேலம் மாநகரில் இளைஞரணியின் இரண்டாவது மாநில மாநாடு நடைபெறவிருக்கும் நிலையில், உங்களில் ஒருவனான நான் ஒரு தாயின் மனநிலையுடன் காத்திருக்கிறேன். இன்று கழகத்தின் தலைவராக, தமிழ்நாட்டின் முதலமைச்சராக உங்களின் பேரன்புடன் பொறுப்பு களை வகித்தாலும், ஏறத்தாழ 35 ஆண்டுகள் கழக இளைஞரணியைச் சுமந்தவனல்லவா! அது பிறந்து, தவழ்ந்து, வளர்ந்து, உயர்ந்து நிற்கும் காலம் வரை அதன் வளர்ச்சி ஒன்றே என் சிந்தனையாக, செயல்பாடாக அமைந்தது.”

தாய்க் கழகத்திற்குப் பெயர் சூட்டப்பட சேலம் மாநகரில் இளைஞரணியின் இரண்டாவது மாநில மாநாடு நடைபெறவிருக்கும் நிலையில், உங்களில் ஒருவனான நான் ஒரு தாயின் மனநிலையுடன் காத்திருக்கிறேன். இன்று கழகத்தின் தலைவராக, தமிழ்நாட்டின் முதலமைச்சராக உங்களின் பேரன்புடன் பொறுப்புகளை வகித்தாலும், ஏறத்தாழ 35 ஆண்டுகள் கழக இளைஞரணியைச் சுமந்தவனல்லவா! அது பிறந்து, தவழ்ந்து, வளர்ந்து, உயர்ந்து நிற்கும் காலம் வரை அதன் வளர்ச்சி ஒன்றே என் சிந்தனையாக, செயல்பாடாக அமைந்தது.

1949 - ஆம் ஆண்டு சென்னை ராபின்சன் பூங்காவில் திராவிட முன்னேற்றக் கழகத்தைத் தொடங்கி வைத்

போல எதிரிக் கூட்டம் நோக்கிப் பாயும் பட்டாளமாக இளைஞரணி செயல்பட்டது.

“ஈட்டியின் முனைகளே.. எழுங்கள்! தீட்டிய கூர்வாட்களே... திட்டமிடோ! கட்டிய நாய்களல்ல நாம்.. எட்டிய மட்டும் பாய்வதற்கு! தட்டிய மாத்திரத்தில் கொட்டம் அடங்க வேண்டும்!” என்ற அவரது கவிதை வரிகளுக்கு நிகராக இளைஞரணியின் பணிகள் தொடங்கின, தொடர்ந்தன.

முதலில் ஐந்து பேர் கொண்ட அமைப்புக்குழுவுடன் உருவாகி மாவட்டம், ஒன்றியம், நகரம் என அனைத்து நிலைகளிலும் அமைப்புகளை உருவாக்கிய இளைஞரணியின் செயலாளராக 1982-இல் உங்களில் ஒருவனான என்னை நியமித்தது கழகத் தலைமை. அணியின் மாநிலத் துணை அமைப்



தூத்துக்குடி மாவட்டம் திருச்செந்தூர் சுப்பிரமணிய சுவாமி திருக்கோவில் 2023ஆம் ஆண்டு கந்த சஷ்டி திருவிழா 13.11.2023 முதல் நடைபெற்றுவருவதைத்தொடர்ந்து, மாவட்ட நிர்வாகம் சார்பில், பல்வேறு பகுதிகளிலிருந்து சாமிதரிசனம் செய்வதற்காக வருகைதரும் பக்தர்களுக்குத் தேவையான வசதிகள் ஏற்படுத்தப்பட்டுள்ளதை உறுதிசெய்யும் வகையில் தூத்துக்குடி நாடாளுமன்ற உறுப்பினர் கனிமொழி கருணாநிதி, மீன்வளம் மீனவர் நலன் மற்றும் கால்நடை பராமரிப்புத்துறை அமைச்சர் அனீதா ஆர்.ராதாகிருஷ்ணன், மாவட்ட ஆட்சித்தலைவர் கோ.லட்சுமிபதி, ஆகியோர் நேற்று முன்தினம் (16.11.2023) நேரில் பார்வையிட்டு ஆய்வு மேற்கொண்டார்கள். அருகில் சுப்பிரமணிய சுவாமி திருக்கோவில் அறங்காவலர் குழுத்தலைவர் இரா.அருள் முருகன், திருச்செந்தூர் நகர்மன்றத் தலைவர் திருமதி.சிவ ஆனந்தி, திருச்செந்தூர் நகர்மன்ற துணைத் தலைவர் ஏ.பி.ரமேஷ், திருச்செந்தூர் வருவாய் கோட்பாட்சியர் குருச்சந்திரன், மண்டல இணை ஆணையர் (இந்து சமய அறநிலையத்துறை) அன்புமணி, திருச்செந்தூர் துணைக் காவல் கண்காணிப்பாளர் வசந்தராஜ், இணை ஆணையர் (திருச்செந்தூர் திருக்கோவில்) கார்த்திக், திருச்செந்தூர் வட்டாட்சியர் வாமனன் ஆகியோர் உள்ளனர்.

மருத்துவத்தின் எதிர்காலம் குறித்த

கலைஞர் நூற்றாண்டு சர்வதேச மருத்துவ மாநாடு!

சென்னையில் ஜன. 19 முதல் 21 வரை நடைபெறுகிறது! அமைச்சர் மா.சுப்பிரமணியன் அறிவிப்பு

சென்னை, நவ. 18 - 'மருத்துவத்தின் எதிர்காலம்' குறித்த கலைஞர் நூற்றாண்டு சர்வதேச மருத்துவ மாநாடு சென்னை நத்தம்பாக்கத்தில் உள்ள சென்னை வர்த்தக மையத்தில் வரும் 2024 ஜனவரி 19 முதல் 21 வரை நடைபெறுகிறது.



முதல்வர் மு.க. ஸ்டாலின் அவர்களின் வழிகாட்டுதலின்படி, • தமிழ்நாடு அரசு மக்கள் நலவாழ்வுத் துறை மற்றும் தமிழ்நாடு டாக்டர். எம்.ஜி.ஆர். மருத்துவப் பல்கலைக்கழகம் இணைந்து 2024 ஜனவரி 19 முதல் 21 வரை "மருத்துவத்தின் எதிர்காலம்" என்கிற தலைப்பில், கலைஞர் நூற்றாண்டு சர்வதேச மருத்துவ மாநாடு, சென்னை நத்தம்பாக்கத்தில் உள்ள சென்னை வர்த்தக மையத்தில் நடைபெறுகிறது.

• சுகாதாரம், மருத்துவக் கல்வி மற்றும் குடும்ப நலத்துறை அமைச்சர் மா.சுப்பிரமணியன் சட்டமன்றத்தில் (2023-2024) துறைக்கான மானியக் கோரிக்கையின் வெளியிட்ட அறிவிப்புகளில் இதுவும் ஒன்றாகும்.

• மருத்துவத்தின் எதிர்கால மாநாடு, மருத்துவத்தின் எதிர்காலத்தை வடிவமைக்கக் கூடிய அண்மையிலான முன்னேற்றங்கள் பற்றிய யோசனைகள், அறிவு மற்றும் தகவல் பரிமாற்றத்திற்கான ஒரு தளமாக செயல்படும்.

இதுகுறித்து அமைச்சர் மா.சுப்பிரமணியன் அளித்துள்ள பேட்டி வருமாறு:-

• இந்த மாநாட்டில் மருத்துவ கண்டுபிடிப்புகளில் அதிநவீன கவனம்

செலுத்தும் அமர்வுகள் இருக்கும். தேசிய அளவில் மற்றும் சர்வதேச வல்லுநர்கள் மருத்துவ ஆராய்ச்சி மற்றும் கண்டுபிடிப்புகளில் மிகவும் பொருத்தமானவற்றை தங்களில் கருத்துரைகளில் தெரிவிப்பார்கள். பல்வேறு மருத்துவம் மற்றும் அதனுடன் தொடர்புடைய துறைகளில் இளங்கலை, முதுகலை மாணவர்கள் மற்றும் ஆசிரியர்கள், கல்வியாளர்கள் மற்றும் பயிற்சி மருத்துவர்களும் மாநாட்டில் விரிவுரைகள் மற்றும் குழு விவாதங்களில் கலந்துகொண்டு பயனடையலாம்.

சிறப்புக்கள்

மாநாட்டில் பின்வரும் சிறப்புகள் பற்றிய அமர்வு இருக்கும். 1. கண், காது, மூக்கு தொண்டை 2. இதய அறிவியல் 3. நீரிழிவு நோய் 4. கண் மருத்துவம் 5. ரோபோய்டிக் அறுவை சிகிச்சை 6. மருத்துவக் கல்வி 7. சிறுநீரகவியல் 8. தடுப்பூசி மற்றும் நுண்ணுயிர் எதிர்ப்பிகள் 9. ஹெப்டாலஜி மற்றும் கால்ட்டரோ என்டராலஜி 10. நரம்பியல் 11. புற்றுநோயியல் 12. செயற்கை நுண்ணறிவு 13. மகப்பேறு மற்றும் மகளிர் மருத்துவம் 14. குழந்தை மருத்துவம் 15. எலும்பியல் 16. மனநல

மருத்துவம் 17. அவசர மருத்துவம் 18. ஆய்வக மருத்துவம் மற்றும் ஜினோமிக்ஸ் 19. ஆராய்ச்சி மற்றும் தொற்றுநோயியல் 20. பல் மருத்துவம் 21. ஆயுஷ் 22. நர்சிங் 23. மருந்து தகவல் 24. புனர்வாழ்வு 25. மருத்துவம் சார்ந்த படிப்புகள்.

ஒவ்வொரு சிறப்புக்கும் 6 விரிவுரைகள் இருக்கும். மாநில அளவிலும், தேசிய அளவிலும், சர்வதேச அளவிலும் இருந்து விரிவுரையாளர்கள் அழைக்கப்பட உள்ளார்கள். அமெரிக்கா, இங்கிலாந்து, ஆஸ்திரேலியா, சிங்கப்பூர், தோஹா ஆகிய நாடுகளில் இருந்து 23 சர்வதேச அளவில் வல்லுனர்களும். தேசிய அளவில் அனைத்து மாநிலங்களைச் சார்ந்த மருத்துவ மற்றும் தமிழ்நாட்டின் அரசுத் துறையைச் சேர்ந்தவர்களும் கருத்துரை வழங்க உள்ளார்கள்.

பல்வேறு சிறப்புகளில்

மருத்துவத்தின் எதிர்காலம் குறித்து இளங்கலை மற்றும் முதுகலை மாணவர்களிடையே அறிவியல் தொழில்நுட்ப மின்னணு முறையில் மற்றும் மின்சுவரொட்டி வாயிலாக விழிப்புணர்வினை ஏற்படுத்தி திட்டமிடப்பட்டுள்ளது.

மாநாட்டில் இளங்கலை மற்றும் முதுகலை மாணவர்களுக்கு அறுவை சிகிச்சை பயிற்சி நிலையங்கள் இருக்கும்.

இதனை முன்னிட்டு சென்னையில் வர்த்தக மையம் நடைபெறும் கண்காட்சியில் 100 ஸ்டால்களுக்கான அறிவியல் அமர்வுடன் வழங்கப்படும்.

மாநாட்டில் மூன்று நாட்களும் பொது மக்க

ளுக்கான விழிப்புணர்வு அமர்வு நடைபெறும். தமிழ்நாடு அரசின் சுகாதாரம், மருத்துவக் கல்வி மற்றும் குடும்ப நலத் துறையின் பல்வேறு நோய்கள் மற்றும் அதன் தடுப்பு மற்றும் துவக்க நடவடிக்கைகள் குறித்த விழிப்புணர்வை இது ஏற்படுத்துகிறது. பொதுமக்களுக்கு மார்க்பகப் புற்றுநோய்க்கான பரிசோதனைக்கான ஏற்பாடுகள் செய்யப்படும்.

மாணவர் சமூகத்தின் முன்னேற்றத்திற்காக சர்வதேச அளவிலான பல்வேறு மருத்துவப் பல்கலைக்கழகங்கள் மற்றும் பிற பங்குதாரர்களுடன் 100 புரிந்துணர்வு ஒப்பந்தங்களில் கையெழுத்திட்டு உத்தேசிக்கப்பட்டுள்ளது.

இந்த மாநாட்டிற்கு விருந்தினராக மற்ற நாடுகளில் உள்ள சுகாதார அமைச்சர்களை அழைக்கத் திட்டமிடப்பட்டுள்ளது.

எமினென்ட். எம்ர் ஜென்சி மெடிசின் ஸ்பெஷலிஸ்ட் மூலம் அடிப்படை உயிர் பாதுகாப்பு குறித்து மாணவர்களுக்கு பிரத்யேகப் பயிற்சி அளிக்கப்படும். தமிழ்நாடு டாக்டர் எம். ஜி.ஆர் மருத்துவப் பல்கலைக்கழகத்தின் முன்னாள் மாணவர்கள் (அலுமினி) மூலம் வெளிநாட்டில் தொழில் வாய்ப்புகள் குறித்து மாணவர்களுக்கான அமர்வுகளும் நடத்தப்படவுள்ளது.

இம் மாநாட்டிற்காக வடிவமைக்கப்பட்ட பிரத்யேக இணையதளம் மூலம் பதிவுகள் செய்யப்படும்.

இவ்வாறு அமைச்சர் மா. சுப்பிரமணியன் பேட்டியளித்தார்.



திருவண்ணாமலையில் கலைஞர் நூற்றாண்டு விழாவை முன்னிட்டு கல்லூரி, பள்ளி மாணவர்கள் பங்கேற்ற, சட்டமன்ற நாயகர் கலைஞர் என்ற தலைப்பில், பொதுப்பணித்துறை அமைச்சர் எவ.வேலு தலைமையில் நடைபெற்ற கருத்தரங்கில், கலந்து கொண்டு சட்டமன்ற பேரவைத்தலைவர் மு.அப்பாவு பேசினார். உடன் அறிவிலையத்துறை அமைச்சர் பி.கே.சேகர்பாபு, சட்டப்பேரவை துணைத்தலைவர் கு.பிச்சாண்டி, பா.முருகேஷ், சி.ஞானசேகரன், டாக்டர் எவ.வே.கம்பன், சி.என்.அண்ணாதுரை எம்.பி., குகருணாநிதி, சட்டமன்ற உறுப்பினர்கள் மு.பெ.கிரி, பெ.சு.தி.சரவணன், ஓ.ஜோதி, கி.சீனிவாசன், ந.ரவிச்சந்திரன் உட்பட பலர் உள்ளனர்.

தமிழ்நாடு சட்டப்பேரவையின் சிறப்புக் கூட்டம்!

இன்று காலை 10 மணிக்கு கூடுகிறது!

சென்னை, நவ. 18 - உச்ச நீதிமன்றம் கண்டனம் தெரிவித்துள்ள நிலையில், நிலுவையில் இருந்த 10 மசோதாக்களை ஆளுநர் ஆர்.என்.ரவி நேற்று அரசுக்கு முன்தினம் திருப்பி அனுப்பியுள்ளதையடுத்து இந்த மசோதாக்களை மீண்டும் நிறைவேற்ற சட்டப் பேரவை சிறப்புக்கூட்டம் இன்று நடைபெறும் என்று தமிழ்நாடு அரசு அறிவித்துள்ளது. இரண்டாவது முறையாக மசோதா நிறைவேற்றப்பட்டு அனுப்பப்பட்டால், அதற்கு கட்டாயம் ஒப்புதல் அளிக்க வேண்டிய நிலையில் ஆளுநர் ஆர்.என்.ரவி உள்ளார். தமிழ்நாடு அரசாங்க அனுப்பப்படும் மசோதாக்களுக்கு ஒப்புதல் அளிக்காமல் தமிழக ஆளுநர் ஆர்.என்.ரவி காலதாமதப்படுத்தி வந்தார்.

ஆளுநரின் இந்த நடவடிக்கை சட்டவிரோதம் என அறிவிக்கும் நேருநரி டக்கோரி உச்ச நீதிமன்றத்தில் தமிழ்நாடு அரசின் வது சட்ட மசோதாவை குடியரசு தலைவரின் ஒப்பு

தொடரப்பட்டது. இந்த வழக்கை கடந்த 6ம் தேதி விசாரித்த தலைமை நீதிபதி டி.ஓய். சந்திரசூட் அடங்கிய அமர்வு ஆளுநரின் நடவடிக்கைக்கு கடும் கண்டனம் தெரிவித்தனர். "மக்களால் தேர்ந்தெடுக்கப்பட்ட அரசு ஒரு சட்ட மசோதாவை நிறைவேற்றி அனுப்பும்போது, அதில் உடனுக்குடன் முடிவெடுக்க வேண்டியதுதானே? ஏன் இந்த காலதாமதம். ஆளுநருக்கு சில அதிகாரங்கள் இருந்தாலும் மாநில அரசுக்கு ஆலோசனை வழங்குபவராக கவர்னர் இருக்க வேண்டும். அரசின் அதிகாரத்தை ஆளுநர் கையில் எடுத்துக் கொள்ளக்கூடாது.

ஆளுநர் ஒரு மசோதாவுக்கு ஒப்புதல் அளிக்கலாம். ஒருவேளை அது நிதி மசோதாவாக இல்லாமல் இருந்தால் முடிவை நிறுத்தி வைக்கலாம் அல்லது அதில் திருத்தம் மேற்கொள்ள பரிந்துரைத்து அரசுக்கு திருப்பி அனுப்பலாம் அல்லது சட்ட மசோதாவை குடியரசு தலைவரின் ஒப்பு

தலுக்காக அனுப்பி வைக்கலாம். ஆனால், எதுவுமே செய்யாமல் காலவரையின்றி மசோதாக்களை கிடப்பில் போட முடியாது. மாநில அரசுகள் உச்ச நீதிமன்றத்தை அணுகும் முன்பே மசோதாக்களுக்கு ஆளுநர்கள் ஒப்புதல் தர வேண்டும்" என்று கடும் கண்டனம் தெரிவித்தது.

இந்த வழக்கு மீண்டும் வருகிற 20ம் தேதி (திங்கள்) உச்ச நீதிமன்றத்தில் விசாரணைக்கு வர உள்ளது. உச்ச நீதிமன்றத்தில் வழக்கு தொடரப்பட்டது, ஆளுநர் ஆர்.என்.ரவிக்கு நெருங்கிய ஏற்படுத்தி இருந்தது.

இந்த நிலையில், தமிழ்நாடு சட்டப்பேரவையில் நிறைவேற்றப்பட்டு ஆளுநருக்கு அனுப்பி வைத்த 10க்கும் மேற்பட்ட மசோதாக்களை அரசுக்கு விளக்கம் கேட்டு ஆளுநர் ஆர்.என்.ரவி திருப்பி அனுப்பி உள்ளார். மசோதாக்களுக்கு ஒப்புதல் வழங்கக் கோரி தமிழ்நாடு அரசு தொடர்ந்த வழக்கில் ஆளுநருக்கு உச்ச நீதிமன்றம்

கண்டனம் தெரிவித்திருந்த நிலையிலும், வழக்கு விசாரணை வருகிற 20ம் தேதி விசாரணைக்கு வர உள்ளதால், தன்னிடம் நிலுவையில் உள்ள 10 மசோதாக்களை அரசுக்கு திருப்பி அனுப்பி உள்ளது பரபரப்பை ஏற்படுத்தியுள்ளது.

பல்கலைக்கழகங்களில் துணைவேந்தர்களை நியமிக்கும் அதிகாரத்தை அரசுக்கே வழங்கும் மசோதா, தமிழ்நாடு சித்த மருத்துவ பல்கலைக்கழகத்தை உருவாக்கும் மசோதா ஆகியவை முக்கியமானதாகும். இந்த நிலையில், ஆளுநர் ஆர்.என்.ரவி திருப்பி அனுப்பியுள்ள மசோதாக்களை மீண்டும் சட்டப்பேரவையில் ஒருமனதாக நிறைவேற்றி ஆளுநருக்கே அனுப்பி வைக்க முதல்வர் மு.க.ஸ்டாலின் முடிவு செய்துள்ளார். அதன்படி இன்று காலை 10 மணிக்கு சட்டப்பேரவையின் சிறப்புக்கூட்டம் நடைபெறும் என்று தமிழக சபாநாயகர் அப்பாவு நேற்று முன்தினம் அறிவித்தார்.


திண்டுக்கல் கிழக்கு மாவட்டக் கழக

வாக்காளர் பட்டியல் சரிபார்ப்புக் குழுக் கூட்டம்!

ஜி.பி.செந்தில்குமார் எம்.எல்.ஏ. வேண்டுகோள்!

திண்டுக்கல், நவ. 18 - திண்டுக்கல் கிழக்கு மாவட்டக் கழகச் செயலாளர் ஜி.பி.செந்தில்குமார் எம்.எல்.ஏ. விடுத்துள்ள அறிக்கை வருமாறு:-

திண்டுக்கல் கிழக்கு மாவட்ட தி.மு.க. வாக்காளர் சரிபார்ப்புக் குழுக் கூட்டம் 21.11.2023 - செவ்வாய்க் கிழமைமாலை 3.00 மணியளவில் திண்டுக்கல், நத்தவனம் ரோடு, தரமுண்டிபு கழக அவைத்தலைவர்



மாஸ்தாக்கள் சங்க திருமண மண்டபத்தில் மாவட்ட கழக அவைத்தலைவர்

மு.காமாட்சி தலைமையில் நடைபெறுவள்ளது. இக்கூட்டத்தில் திண்டுக்கல் கிழக்கு மாவட்டத்திற்குட்பட்ட மாவட்டக் கழக நிர்வாகிகள், தலைமை செயற்குழு, பொதுக்குழு உறுப்பினர்கள், மாநகர, நகர, ஒன்றிய, பகுதி, பேரூர் செயலாளர்கள், மாவட்ட சார்பு அணி அமைப்பாளர்கள் மற்றும் துணை துள்ளார்.

அமைப்பாளர்கள், ஆத்தார், பழனி, திண்டுக்கல், நிலக்கோட்டை சட்டமன்றத் தொகுதிகளுக்குட்பட்ட வாக்காளர் சரிபார்ப்புக் குழு உறுப்பினர்கள் அனைவரும் தவறாமல் கலந்து கொள்ளுமாறு அன்புடன் கேட்டுக் கொள்கிறேன்.

கிருஷ்ணகிரி கிழக்கு மாவட்டச் செயலாளர்

தே.மதியழகன் எம்.எல்.ஏ. இல்ல மணவிழா வரவேற்பு!

முதல்வர் மு.க.ஸ்டாலின் தலைமை வகித்து சிறப்புரை!

அமைச்சர்கள் துரைமுருகன் - உதயநிதி ஸ்டாலின் - முன்னணியினர் வாழ்த்து!

கிருஷ்ணகிரி, நவ. 18 - கிருஷ்ணகிரியில் கழகத் தலைவர், தமிழக முதல்வர் அவர்கள் தலைமையில்கிருஷ்ணகிரி கிழக்கு மாவட்டச் செயலாளர் தே.மதியழகன் எம்.எல்.ஏ. மகள் திருமண வரவேற்பு விழா நடைபெறுகிறது

கிருஷ்ணகிரி கிழக்கு மாவட்டச் செயலாளரும், பர்கூர் தொகுதி சட்டமன்ற உறுப்பினருமான தே.மதியழகன் மகள் ஷிவானி மணமகன் கௌதம் ஆகியோரது திருமணம் கடந்த 1ம் தேதி பெங்களூருவில் நடை

பெற்றது. இதனையடுத்து கிருஷ்ணகிரியில் வரவேற்பு விழா வருகிற 22.11.2023 - புதன்கிழமை மாலை 5.00 மணிக்கு கிருஷ்ணகிரி சங்க் சாவடி அருகே உள்ள கலைஞர் அரங்கில் கழக தலைவரும், தமிழக முதலமைச்சரு

மான மு.க.ஸ்டாலின் அவர்கள் தலைமையில் நடைபெற உள்ளது.

இந்த வரவேற்பு விழா விற்கு கழக பொதுச் செயலாளர் நீர்வளத் துறை அமைச்சர் துரைமுருகன், கழக இளைஞரணி செயலாளர் இளைஞர் நலன்



கடலூர் மேற்கு மாவட்டம் திட்டக்குடி அரசு ஆரம்ப சுகாதார நிலையத்தில் புற மற்றும் உள்ரோயாளிகளுக்கு போதுமான மருத்துவ உபகரணங்கள் உள்ளதா என்றும் நோயாளிகளுக்கு முறையான சிகிச்சை அளிக்கப்படுகிறதா என தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் ஆய்வு செய்தார். உடன் திட்டக்குடி நகர மன்ற துணைத் தலைவர், நகர கழக செயலாளர் வி. பி.பி.புரமகுரு மங்களூர் கிழக்கு ஒன்றியக் கழக செயலாளர் பட்டுர் வீர. அமிர்தலிங்கம் ஆகியோர் உள்ளனர்.

மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் முன்னிலை வகிக்கின்றனர். கிருஷ்ணகிரி மாவட்ட பொறுப்பு அமைச்சரும் உணவு மற்றும் உணவு பொருள் வழங்கல் துறை அமைச்சர் அரசுக்கரபாணி வரவேற்புரை ஆற்ற உள்ளார்

மேலும் அமைச்சர் பெருமக்கள், வாழ்த்துரை வழங்குகின்றனர்.

வரவேற்பு நிகழ்ச்சியில் கழக உயர்நிலை செயல் திட்ட குழு உறுப்பினர்கள், தலைமைக் கழக செயலாளர்கள், மாவட்டச் செயலாளர்கள் இந்நாள், முன்னாள் நாடாளுமன்ற, சட்டமன்ற உறுப்பினர்கள், மாநில நிர்வாகிகள் கிருஷ்ணகிரி கிழக்கு மேற்கு மாவட்ட மாவட்ட, ஒன்றிய, நகர, பேரூர் கழக செயலாளர்கள், அனைத்து அணிகளின் தலைவர்கள், அமைப்பாளர்கள், துணை அமைப்பாளர்கள், கழக நிர்வாகிகள், ஏராளமானோர் கலந்து கொள்கின்றனர்.

கிருஷ்ணகிரி கிழக்கு மாவட்டச் செயலாளரும் சட்டமன்ற உறுப்பினருமான தே.மதியழகன் நன்றி புரை ஆற்றுகிறார்.

தலைமைக் கழகம் அறிவிப்பு!

வருகிற 18.11.2023 அன்று சென்னையில் தி.மு.க. மாவட்டச் செயலாளர்கள் கூட்டம் நடைபெறும் என தலைமைக் கழகம் அறிவிக்காத நிலையில், கழக மாவட்டச் செயலாளர்கள் கூட்டம் நடைபெறுகிறது என வெளியான செய்தி தவறான செய்தியாகும்.

“அண்ணா அறிவாலயம்” சென்னை 18. நான் - 16.11.2023

தலைமைக் கழகம். தி.மு.க.



கடலூர் கிழக்கு மாவட்டம், குறிஞ்சிப்பாடி வடக்கு ஒன்றியம் வான்மயூயம் பள்ளம் ஊராட்சி கிளைக்கழக பிரதிநிதி ச.புனி அலாக்கின் மறைவையொட்டி வேளாண்மைத் துறை அமைச்சர் எம்.ஆர்.கே.பன்னீர்செல்வம் மாலை அணிவித்து அஞ்சலி செலுத்தி குடும்பத்தினருக்கு ஆறுதல் கூறினார். உடன் ஒன்றிய கழகச் செயலாளர்கள் சிவக்குமார், நாராயணசாமி, மாநகர செயலாளர் கே.எஸ்.ராஜா, வடலூர் நகர மன்ற தலைவர் ச.சிவக்குமார், நகர செயலாளர் தமிழ்ச் செல்வன், மீனவர் அணி செல்வப்பாதி, வான்மயூயம் பள்ளம் ஊராட்சி மன்ற தலைவர் ஆனந்த், முன்னாள் ஊராட்சி மன்ற தலைவர் மணி மற்றும் கிளைக் கழக நிர்வாகிகள் உடன் இருந்தனர்.



மலைக்குச் செல்லும் பாதையில்

தீ விபத்துகள் ஏற்படாமல் பணியாற்ற வேண்டும்!

தீபத் திருவிழா முன்னேற்பாடு பணிகள் குறித்த ஆய்வுக் கூட்டத்தில் அதிகாரிகளுக்கு அமைச்சர் எ.வ.வேலு வலியுறுத்தல!

திருவண்ணாமலை, நவ.18-
“மலைக்குச் செல்லும் பாதையில் தீ விபத்துகள் ஏற்படாமல் காவல்துறையும், தீயணைப்புத்துறையும் பணியாற்ற வேண்டும்” என்று அருணாச்சலே சுவரர் திருக்கோவில் கார்த்திகை தீபத்திருவிழா முன்னேற்பாடுகள் பணிகள் குறித்த ஆய்வுக் கூட்டத்தில் அமைச்சர் எ.வ.வேலு வலியுறுத்தினார்.



முதலமைச்சர் மு.க.ஸ்டாலின் அவர்களின் வழிகாட்டுதலின்படி, திருவண்ணாமலை, அருணாச்சலேசுவரர் திருக்கோயில் திருக்கார்த்திகை தீபத்திருவிழாவை முன்னிட்டு மேற்கொள்ளப்பட்டு வரும் முன்னேற்பாடு பணிகள் குறித்து அனைத்துத்துறை அலுவலர்களின் ஆய்வுக் கூட்டம் பொதுப் பணித்துறை அமைச்சர் எ.வ.வேலு தலைமையில் இந்து சமய அறநிலையத்துறை அமைச்சர் பி.கே.சேகர்பாபு முன்னிலையில் நேற்று முன்தினம் (16.11.2023) திருவண்ணாமலை மாவட்ட ஆட்சியர் கூட்டரங்கில் நடைபெற்றது.

இக்கூட்டத்தில் பொதுப் பணித்துறை அமைச்சர் எ.வ.வேலு பேசியதாவது:-

ஊர் கூடி தேர் இழுத்தால் தான் அந்த திருத்தேர் நிலைக்கு வர முடியும். அதேபோல துறைகள் எல்லாம் ஒன்று சேர்ந்து பணியாற்றுகின்றபோது அந்த பணி சிறப்பாக அமையும். அப்படி அனைத்து துறைகளும் ஒருங்கிணைந்து சிறப்பாக பணியாற்றிய காரணத்தினால் தான் திருவண்ணாமலையும், இந்த திருக்கோயிலும் பெருமை அடைகிறது. இந்த பெருமையை சேர்த்து மாவட்ட ஆட்சித் தலைவர் உட்பட அனைத்து அலுவலர்களுக்கும் பாராட்டுகளுக்கும் நன்றியும் தெரிவித்துக் கொள்கிறேன்.

கடந்தாண்டு தீபத்திருவிழாவை மிகச் சிறப்பாக நாம் நடத்தி இருந்தாலும் சில குறைகள் இருக்கத்தான் செய்கிறது. அந்தக் குறைகளையும் நாம் நிவர்த்தி செய்திட வேண்டும். கடந்தாண்டு தீபம் ஏற்றும் மலைக்கு சென்ற பக்தர்களுக்கு தண்ணீர் பாட்டில்ல்கள் அதிக விலைக்கு விற்கப்பட்டதாகவும், போலி அனுமதி அட்டைகள் குறித்தும் செய்திகள் வந்தன. சமூக வலைதளங்களில் சிறு தவறுகளை கூட பெரிதாக பரப்புகின்றார்கள். மலைக்கு செல்லும் பாதையில் தீ விபத்துகள் ஏற்படாத வண்ணம் காவல்துறையும், வனத்துறையும் ஒருங்கிணைந்து பணியாற்றிட வேண்டும். இந்த முறை மாவட்ட நிர்வாகமும், இந்து சமய அறநிலையத்துறையும் இதுபோன்ற குறைபாடுகள் எழாத வகையில் நடவடிக்கை மேற்கொள்ள வேண்டும். காவல் உதவி மையங்களில் போதுமான காவலர்களை நியமித்திடவும், பாதுகாக்கப்பட்ட குடிநீர் வழங்குவதை நகராட்சி நிர்வாகமும் உறுதிப்படுத்திட வேண்டும்.

நடைபாதை கடைகள்! முதலமைச்சர் அவர்கள் உத்தரவின்படி திருவண்ணாமலை கோயிலை சுற்றியுள்ள தேரோடும் வீதிகளை கான்கிரிட் சாலைகளாக அமைக்க நெடுஞ்சாலைவழி அலுவலர்களை கொண்டு சிறப்பான பாதைகளை கட்டி, கான்கிரிட் சாலைகளாக மாற்ற வேண்டும். காவலர்களை கொண்டு சிறப்பான பாதைகளை கட்டி, கான்கிரிட் சாலைகளாக மாற்ற வேண்டும். காவலர்களை கொண்டு சிறப்பான பாதைகளை கட்டி, கான்கிரிட் சாலைகளாக மாற்ற வேண்டும்.

இந்த சமய அறநிலையத்துறையும், வனத்துறையும், திருக்கோயிலுக்கு கர்நாடகா, ஆந்திரா போன்ற பிற மாநிலங்களிலிருந்து அதிக எண்ணிக்கையில் பக்தர்கள் வருகை தருகிறார்கள். நடராசமன்ற, சட்டமன்ற உறுப்பினர்கள் மற்றும் முக்கிய பிரமுகர்கள் வருகை தருகிறார்கள். ஆகவே, காவல்துறை குறைகள் ஏற்படாத வண்ணம் இன்னும் சிறப்பாக பணியாற்றிட வேண்டும்.

கார்த்திகைத் தீப முன்னேற்பாடு பணிகள் குறித்த ஆய்வுக் கூட்டங்கள் 2006 ஆம் ஆண்டு திமுக ஆட்சி ஏற்பட்ட பிறகுதான் நடைபெற்று வருகிறது. ஆண்டதோறும், இந்து சமய அறநிலையத்துறையும் திருக்கோயிலுக்குள் எந்த அளவிற்கு பக்தர்களை அனுமதிக்க முடியுமோ அந்த அளவிற்கு மட்டுமே பக்தர்களையும், அவர்களின் பாதுகாப்பிற்கு தேவையான காவலர்களை

அனுமதிக்க வேண்டும். குறைவான காவலர்களை கொண்டு சிறப்பான பாதுகாப்பு பணிகளை மேற்கொள்ள காவல்துறை தங்கள் நுண்ணிலை பயன்படுத்தி செயலாற்றிட வேண்டும்.

குழுக்கள் அமைக்கப்படும்!
திருவண்ணாமலையை சுற்றி கண்காணிப்பு கேமராக்கள் முழுமையாக பொருத்தப்பட்டுள்ளன. இதற்கு சட்டமன்ற உறுப்பினர்களும் தங்கள் நிதியை வழங்கியுள்ளனர். இந்த கண்காணிப்பு கேமராக்கள் நல்ல முறையில் செயல்படுகின்றன என்பதை உறுதி செய்வதோடு, தனியார் விடுதி களில் தங்கி இருப்பவர்களை கண்காணித்திடவும் காவல்துறை நடவடிக்கை மேற்கொள்ள வேண்டும். சுகாதாரத்துறையின் சார்பில் திருக்கோயில் உள்பிரகாரத்தில் தேவையான மருத்துவ குழுக்கள் அமைத்திட கவனம் செலுத்திட வேண்டும். அருணை மருத்துவ கல்லூரி சார்பிலும் மருத்துவ குழுக்கள் அமைக்கப்படும்.

கிரிவால் பாதையை துர்மையாக வைத்து கொள்ளவும், பேரவா பிளாக் பாதைகள் அமைக்க வேண்டிய இடங்களில் துரிதமாக அமைத்திடவும் நெடுஞ்சாலைத்துறை உரிய நடவடிக்கை மேற்கொள்ள வேண்டும். திருத்தேர்கள் ஓடும் நாட்களில் தேவையான உட்கரணங்களுடன் பொதுப்பணித்துறையினரும், மின்சாரத்துறையினர் எவ்வித அசம்பாவிதமும் ஏற்படா வண்ணம் கவனமுடன் பணியாற்றிட வேண்டும். நகராட்சி நிர்வாகம் பாதுகாக்கப்பட்ட குடிநீர் வழங்குவதோடு கழிப்பிட வசதிகளையும், குப்பைகள் சேரா வண்ணம் துர்மையப் பணிகளையும் உடனுக்குடன் மேற்கொள்ள வேண்டும்.

கிரிவால் பாதையில் ஆசி வழங்குவதாக பலர் பக்தர்களிடம் பணம் வசூலிப்பதை கண்காணிக்கும் சாதாரண உடையில் காவலர்களை வலம்வர செய்கிறார்கள். மாவட்ட நிர்வாகம், காவல்துறையும் ஏற்பாடு செய்திட வேண்டும். திருக்கோயிலின் கட்டளைதாரர்கள் மற்றும் உபயதாரர்களுக்கும் தீபத்திருவிழா நிகழ்ச்சிகளை சேகரித்து ஒளிபரப்பும் ஊடகத்துறையை சேர்ந்த பத்திரிகையாளர்களையும் மறைமுகமாக கண்காண்டு அவர்களுக்கு உரிய அனுமதி சீட்டுகளை வழங்கிட வேண்டும்.

இந்தாண்டு கார்த்திகை தீபத்திருவிழா சிறப்பாக அமைந்தது என்று அனைவரும் பாராட்டும் அளவிற்கு அனைவரும் ஒருங்கிணைந்து பணியாற்றிட வேண்டும். அதற்கு மக்கள் பிரதிநிதிகளும், பிற துறை அலுவலர்களும், உறுதுணையாக இருந்திட வேண்டும். இவ்வாறு அமைச்சர் எ.வ.வேலு கூறினார்.

அமைச்சர் பி.கே.சேகர்பாபு பேசும்!
இந்து சமய அறநிலையத்துறை அமைச்சர் பி.கே.சேகர்பாபு பேசுகையில், கார்த்திகை தீபத்திருவிழாவை மிகச்சிறப்பாக நடத்திடும் வகையில் அனைத்து துறைகளும் மேற்கொள்ள வேண்டிய பணிகளை துல்லியமாகவும், தெளிவாகவும் பொதுப் பணித்துறை அமைச்சர்

அவர்கள் எடுத்துரைத்துள்ளார். ஆகவே, ஒருசில கருத்துக்களை மட்டும் உங்களுோடு பகிர்ந்து கொள்கிறேன். இந்த திருவிழாவின் போது சிறப்புக்கள் பல இருந்தாலும் ஏதாவது ஒரு சிறிய தவறு நடந்துவிட்டால் அதைத் தான் மிகைப்படுத்தி பத்திரிகைகள் பெரிதாக்குகின்றன. கடந்த காலங்களில் நடைபெற்ற கார்த்திகை தீபத் திருவிழாக்களோடு திராவிட முன்னேற்றக் கழக ஆட்சி பொறுப்பேற்ற பிறகு நடைபெறுகின்ற தீபத்திருவிழா போடு ஒப்பிட்டு பார்த்தால், குறிப்பாக மாவட்ட அமைச்சர் மற்றும் அலுவலர் பெருமக்கள் விழா சிறப்பாக நடைபெற ஆதாரத்த உணர்வோடு பணிகளை மேற்கொண்டு வருவதை தெளிவாக உணர முடியும்.

கடந்தாண்டு எங்கும் எந்த தவறும் நடந்து விடக்கூடாது என்பதற்காக உள்ளே அனுமதிக்கப்படுகின்ற கட்டளைதாரர்கள், உபயதாரர்கள், நடராசமன்ற, சட்டமன்ற உறுப்பினர்கள், உள்ளாட்சி பிரதிநிதிகளுக்கு வழங்கப்படும் அனுமதி அட்டைகளை (பாஸ்களை) கட்டுப்பாடுகளுடன் முடிந்த அளவிற்கு குறைத்து பொதுமக்கள் சிறப்பாக தரிசனம் செய்வதற்கு உண்டான அனைத்து ஏற்பாடுகளையும் செய்ததை மனசாட்சியுள்ளவரும் மறுக்க முடியாது. கடந்த முறை போன்றே அனைத்து வசதிகளையும், இந்தாண்டு செய்து தந்திட நடவடிக்கைகள் மேற்கொள்ளப்பட்டு வருகின்றன.

கடந்தாண்டு அனைத்து பணிகளையும் ஒருங்கிணைத்து செய்திட்ட மாவட்ட ஆட்சித் தலைவர் மற்றும் காவல் கண்காணிப்பாளர் தற்போதும் பணியில் உள்ளதால் அவர்களது பணி அனுபவத்தால் இந்தாண்டு தீபத்திருவிழா சிறப்பாக அமையும். மேலும், இந்து சமய அறநிலையத்துறையின் சார்பில் கருதல் ஆணையர்கள், இணை ஆணையர்கள், உதவி ஆணையர்கள் சிறப்பு அலுவலர்களாக பணியாற்ற பணியமர்த்தப்பட்டுள்ளனர்.

ஆகவே, பொதுப்பணித்துறை அமைச்சர் அவர்கள் முன்மொழிந்த கருத்துக்களை நானும் ஏற்பொழிந்து அனைத்து விழாமொழியும் சிறப்போடு செய்து தருவோம். திருக்கார்த்திகை தீபத் திருவிழாவில் எங்கும் சிறிய அசம்பாவிதம் கூட நிகழாமல், எந்தத் தவறுக்கும் இடம் தராமல் பணியாற்றிட நம் அனைவரும் கூட்டு பொறுப்பு உண்டு என்பதை மனதில் நிறுத்தி இந்த தீபத் திருவிழாவை ஒளிபெறச் செய்வோம்.

இவ்வாறு அமைச்சர் பி.கே.சேகர்பாபு கூறினார். இந்த ஆய்வின் போது இந்து சமய அறநிலையத்துறை ஆணையர் கவி. முரளிதரன், திருவண்ணாமலை மாவட்ட ஆட்சித் தலைவர் பா.முருகேஷ், மாவட்ட காவல் கண்காணிப்பாளர் டாக்டர் கி.கார்த்திகேயன், கூடுதல் ஆணையர் திருமதி சி.ஹரிபிரியா, அறங்காவலர்க்குழுத்தலைவர் இராஜீவா என்றும், இணை ஆணையர்கள் அர.சுதர்சன், திருமதி சி.ஜோதி மற்றும் அலுவலர்கள் கலந்து கொண்டனர்.



இந்து சமய அறநிலையத்துறை அமைச்சர் பி.கே.சேகர்பாபு நேற்று முன்தினம் (16.11.2023) திருக்கார்த்திகை தீபத்திருவிழாவை முன்னிட்டு திருவண்ணாமலை, அருணாச்சலேசுவரர் திருக்கோயிலில் மேற்கொள்ளப்பட்டு வரும் முன்னேற்பாடு பணிகள் குறித்து ஆய்வு மேற்கொண்டார். உடன் இந்து சமய அறநிலையத்துறை ஆணையர் க.வீ.முரளிதரன், திருவண்ணாமலை மாவட்ட ஆட்சித் தலைவர் பா.முருகேஷ், மாவட்ட காவல் கண்காணிப்பாளர் டாக்டர் கி.கார்த்திகேயன், கூடுதல் ஆணையர் திருமதி சி.ஹரிபிரியா, அறங்காவலர்க்குழுத்தலைவர் இராஜீவா என்றும், இணை ஆணையர்கள் அர.சுதர்சன், திருமதி.சி.ஜோதி மற்றும் அலுவலர்கள் உள்ளனர்.

முதன்மை மாநிலமாக தமிழ்நாட்டை உருவாக்க

முதல்வர் மு.க.ஸ்டாலின் பல்வேறு திட்டங்களைச் செயல்படுத்தி வருகிறார்!

அமைச்சர் கா.ராமச்சந்திரன் ஆய்வுக் கூட்டத்தில் பேச்சு!

சென்னை, நவ.18-
தமிழ்நாடு சுற்றுலா வளர்ச்சிக் கழகம் சுற்றுலா பணிகளுக்கு குறைந்த செலவில் தங்கும் வசதி, விரும்போம்பல், சாகசு படகு பயணம், சுற்றுலா பேருந்து பயணம் உள்பிட்ட சேவைகளை வழங்கி வருகின்றது என்று சுற்றுலாத்துறை அமைச்சர் கா.ராமச்சந்திரன் தெரிவித்துள்ளார்.

சென்னை, வாலாஜா சாலையில் செயல்பட்டு வரும் சுற்றுலா வளாக கூட்டரங்கில், தமிழ்நாடு சுற்றுலா வளர்ச்சிக் கழகத்தின் மூலம் நடத்தப்பட்டு வரும் ஓட்டல் தமிழ்நாடு தங்கும் விடுதிகள், அமுதகம் உணவகங்கள், படகு குழாம்கள் குறித்த தமிழ்நாடு சுற்றுலா வளர்ச்சிக் கழக மேலாளர்கள் மற்றும் மண்டல மேலாளர்களுக்கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில், சுற்றுலா, பண்பாடு மற்றும் அறநிலையங்கள் துறை அரசு முதன்மைச் செயலாளர் டாக்டர். கமணிவாசன், முதன்மை செயலாளர் / சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத்தின் மேலாளர் விருப்பமான முதன்மை தமிழ்நாடு சுற்றுலா

மேலாண்மை இயக்குநர் திருமதி.காகர்லா ஆகியோர் முன்னிலையில் நேற்று (16.11.2023) நடைபெற்றது. இந்த ஆய்வுக் கூட்டத்தில், சிறப்பாக செயல்பட்ட ஓட்டல் மேலாளர்களுக்கு பரிசுத்தொகை காசோலைகளை சுற்றுலாத்துறை அமைச்சர் கா.ராமச்சந்திரன் அவர்கள் வழங்கினார்.

இக்கூட்டத்தில் அமைச்சர் கா.ராமச்சந்திரன் பேசுகையில் தெரிவித்ததாவது:- தமிழ்நாட்டின் வளர்ச்சியில் முக்கிய பங்கை அளித்த முதத்தமிழறிஞர் அவர்கள் தமிழ்நாடு சுற்றுலா வளர்ச்சிக் கழகத்தை 1971-ஆம் ஆண்டில் உருவாக்கினார் கள். தமிழ்நாடு சுற்றுலா வளர்ச்சிக் கழகம் ஓட்டல் தமிழ்நாடு தங்கும் விடுதிகள், அமுதகம் உணவு விடுதிகள், சுற்றுலா பயணத்திட்டங்கள், சுற்றுலா பேருந்து சேவைகள், படகு சேவைகள், தொலைநோக்கில் வலங்கள் என குறைந்த செலவில் சுற்றுலா பயணிகளுக்கு பல்வேறு சுற்றுலா சேவைகளை வழங்கி வருகின்றது. முதலமைச்சர் அவர்கள் தமிழ்நாட்டை இந்தியாவிலேயே சுற்றுலா பயணிகளின் விருப்பமான முதன்மை

மாநிலமாக உருவாக்கும் வகையில் பல்வேறு திட்டங்களை செயல்படுத்தி வருகின்றார். சுற்றுலா கொள்கை 2023 வெளியிட்டு, சுற்றுலாத்துறை முதலீட்டாளர்களுக்கு பல்வேறு ஊக்கத்தொகை மற்றும் சலுகைகளை அறிவித்துள்ளார். தமிழ்நாடு சுற்றுலா வளர்ச்சிக் கழகம் சுற்றுலா பயணிகளுக்கு நினைவில் நீங்காத அனுபவத்தை தரும் வகையில், சாகசு படகு சவாரி மற்றும் நீர் விளையாட்டுகளுடன் கூடிய படகு குழாம்களை முட்டுக்காடு, முதலியார் குப்பம், உதகமண்டலம், பைக்காரா, கொடைக்காலை, ஏற்காடு, பிச்சாவரம், குற்றலம் மற்றும் வாலாங்குளம் ஏரி உள்ளிட்ட 9 இடங்களில் தமிழ்நாடு சுற்றுலா வளர்ச்சிக் கழகம் படகு குழாம்களை இயக்கி வருகிறது. வாட்டர் ஸ்கட்டர்கள், மோட்டர்படகுகள், விளைவு படகுகள், மிதிப்படகுகள், துடுப்பு படகுகள், வாட்டர் சைக்கிள்கள், குழந்தைகளுக்கான மிதிப்படகுகள் என மொத்தம் 588 படகுகள் சுற்றுலா பயணிகளுக்கு நீங்காத அனுபவங்களை அளித்து வருகின்றன.

இவ்வாறு சுற்றுலாத்துறை அமைச்சர் தெரிவித்தார். இக்கூட்டத்தில் மாவட்ட வருவாய் அலுவலர் மற்றும் பொதுமேலாளர் திருமதி. இ.கமலா உள்ளிட்ட சுற்றுலாத்துறை அலுவலர்கள், தமிழ்நாடு சுற்றுலா வளர்ச்சிக் கழக மண்டல மேலாளர்கள், மேலாளர்கள், உதவி செயற்பொறியாளர்கள் கலந்து கொண்டனர்.

ஈரோடு வடக்கு, தெற்கு மாவட்டக் கழகம் சார்பில் 21 ஆம் தேதி - பெருந்துறையில் கழக மூத்த முன்னோடிகளுக்கு பொற்கிழி!

அமைச்சர் உதயநிதி ஸ்டாலின் வழங்குகிறார்!

மாவட்டச் செயலாளர்கள் - அமைச்சர் சு.முத்துசாமி - என்.நல்லசிவம் அறிக்கை!

ஈரோடு, நவ. 18-
ஈரோடு வடக்கு, தெற்கு மாவட்டக் கழகம் சார்பில் கழக மூத்த முன்னோடிகளுக்கு பொற்கிழி வழங்கும் நிகழ்ச்சி நேற்று (17-11-2023) நடைபெறுவதாக இருந்த இந்த நிகழ்ச்சி வருகிற 21 ஆம் தேதி அன்று நடைபெறுகிறது. இதில் கழக இளைஞர் அணிச் செயலாளர் - இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கழக முன்னோடிகளுக்கு பொற்கிழி வழங்கி சிறப்பிக்கிறார் என ஈரோடு வடக்கு, தெற்கு மாவட்டக் கழக செயலாளர்கள் சு.முத்துசாமி - என்.நல்லசிவம் அறிக்கையில் தெரிவித்துள்ளனர்.

இது குறித்து அவர்களது அறிக்கை வருமாறு: ஈரோடு வடக்கு தெற்கு மாவட்டக் கழகத்தின் சார்பில் பெருந்துறை சரளையில் 17.11.2023 வெள்ளிக் கிழமை அன்று இளைஞர் நலன் மற்றும் விளையாட்டு மேம்பாட்டுத் துறை அமைச்சர் மற்றும் கழக இளைஞர் அணி செயலாளருமான உதயநிதி ஸ்டாலின் அவர்கள் தலைமையில் நடைபெறவிருந்த மூத்த முன்னோடிகளுக்கு பொற்கிழி வழங்கும் நிகழ்ச்சியும், கழக இளைஞர் அணி செயல் வீரர்கள் கூட்டம் பெருந்துறை சிப்காட் வளாகத்தில் அரசு நிகழ்ச்சியும் ஒத்திவைக்கப்பட்டு, அந்நிகழ்ச்சிகள் பெருந்துறை



துறை சரளையில் 21.11.2023 செவ்வாய்க்கிழமை அன்று மாற்றம் செய்யப்பட்டு கீழ்க்கண்டவாறு நடைபெறும் 21.11.2023 செவ்வாய்க் கிழமை காலை 9 மணிக்கு கழக மூத்த முன்னோடி



களுக்கு பொற்கிழி வழங்கும் நிகழ்வு காலை 10 மணிக்கு இளைஞர் அணி செயல் வீரர்கள் கூட்டம் காலை 11 மணிக்கு பெருந்துறை சிப்காட் வளாகத்தில் அரசு நிகழ்ச்சி மேற்கண்ட நிகழ்ச்சி

களில் மாநில, மாவட்ட, நகர, நகர, ஒன்றிய, பகுதி, பேரூர், வார்டு, ஊர்க்கிளை கழக நிர்வாகிகள், இளைஞர் அணி நிர்வாகிகள், துணை அமைப்புகளின் நிர்வாகிகள், செயல்வீரர்கள், உள்ளாட்சி பிரதிநிதிகள், பொது மக்கள் அனைவரும் கலந்து கொள்ள வேண்டுமாய் அன்புடன் கேட்டுக் கொள்கிறோம்.

இவ்வாறு ஈரோடு வடக்கு தெற்கு மாவட்டக் கழக செயலாளர்கள் சு.முத்துசாமி, என்.நல்லசிவம் ஆகியோர் தமது அறிக்கையில் கூறியுள்ளார்கள்.

தி.மு.க. மாணவர் அணி

மாவட்ட அமைப்பாளர்கள் கூட்டம்!

மாணவர் அணிச் செயலாளர் சி.வி.எம்.பி.எழிலரசன், எம்.எஸ்.ஏ. அறிவிப்பு

தி.மு.க. மாணவர் அணி மாவட்ட அமைப்பாளர் கூட்டம், நாளை (19.11.2023-ஞாயிறுக்கிழமை) காலை 11.00 மணிபயனில், கானொலி காட்சி வாயிலாக, எனது தலைமையில், மாநில மாணவர் அணித் தலைவர் இரா.ராஜீவ்காந்தி இணைச் செயலாளர்கள் பூவை ஜெரால்டு, எஸ்.மோகன் மற்றும் துணைச் செயலாளர்கள் மன்னை த.சோழராஜன், ரா.தமிழரசன், அதலை பி.செந்தில்குமார், கா.அமுதரசன், பி.எம்.ஆனந்த், கா.பொன்றாஜ், வி.ஜி. கோகுல், திருமதி பூரணசக்திதா சின்னமுத்து, திருமதி ஜெ. வீரமணி ஆகியோர் முன்னிலையில் நடைபெறும்.

அதுபோது மாவட்ட அமைப்பாளர்கள் மட்டும் தவறாது கலந்து கொள்ளுமாறு கேட்டுக் கொள்கிறேன்.

பொருள் :

- நவம்பர் 27 'எனியோர் எழுச்சி நான்' கழக இளைஞர் அணிச் செயலாளர் மாண்புமிகு உதயநிதி ஸ்டாலின் பிறந்த நாள்;
- மாணவர் அணி ஆக்கப் பணிகள் - குறித்து

‘அண்ணா அறிவாலயம்’

சென்னை 18.

நாள்: 16.11.2023.

சி.வி.எம்.பி.எழிலரசன், எம்.எஸ்.ஏ.,

செயலாளர்,

தி.மு.க. மாணவர் அணி.



சென்னை சுற்றுலா வளாக கூட்டரங்கில் நேற்று முன்தினம் (16.11.2023) நடைபெற்ற தமிழ்நாடு சுற்றுலா வளர்ச்சிக் கழக அலுவலர்களுக்கான ஆய்வுக் கூட்டத்தில், சிறப்பாக செயல்பட்ட ஓட்டல் மேலாளர்களுக்கு பரிசுத்தொகை காசோலைகளை சுற்றுலாத்துறை அமைச்சர் கா.ராமச்சந்திரன் வழங்கினார். சுற்றுலா, பண்பாடு மற்றும் அறநிலையங்கள் துறை அரசு முதன்மைச் செயலாளர் டாக்டர். கமணிவாசன், முதன்மைச் செயலாளர்/சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத் தலைவர்/மேலாண்மை இயக்குநர் திருமதி.காகர்லா உஷா ஆகியோர் உடன் உள்ளனர்.



திராவிடச் சித்தாந்தங்களையும் - பா.ஜ.க. வை எதிர்க்க வேண்டியதையும் - டிஜிட்டல் வழியே முதல்வர் மு.க.ஸ்டாலின் 'தெற்கிலிருந்து ஒரு குரல்' மூலம் வலியுறுத்துகிறார்!

சென்னை, நவ. 18-

‘தி டைம்ஸ் ஆப் இந்தியா’ நாளேடு நேற்று முன்தினம் (16.11.2023) வெளியிட்டுள்ள சிறப்புக் கட்டுரையில், திராவிடச் சித்தாந்தங்களையும், பா.ஜ.க.வை எதிர்க்கட்சிகள் ஒன்றிணைந்து எதிர்க்க வேண்டிய அவசியத்தையும் டிஜிட்டல் வழியே ‘தெற்கிலிருந்து ஒரு குரல்’ மூலம் வலியுறுத்தி வருகிறார். தமிழ்நாடு முதலமைச்சரும் திராவிட முன்னேற்றக் கழகத் தலைவருமான மு.க.ஸ்டாலின் அவர்கள் என்று தெரிவித்துள்ளது.

சமூக நீதிக் கொள்கைகளின் அடிப்படையில் விந்திய மலைக்கு அப்பால் உள்ள எதிர்க் கட்சிகளை பா.ஜ.க.வுக்கு எதிராக ஓரணியில் திரட்ட தமிழ்நாடு முதலமைச்சர் மு.க.ஸ்டாலின் அவர்கள் முயன்று வருவதாக ‘தி டைம்ஸ் ஆப் இந்தியா’ ஆங்கில நாளிதழ் சிறப்புக் கட்டுரை வெளியிட்டுள்ளது.

“விடா முயற்சி, டிஜிட்டல், திராவிடம்” என்ற தலைப்பில் ‘தி டைம்ஸ் ஆப் இந்தியா’ நாளிதழ் கட்டுரை ஒன்றை வெளியிட்டுள்ளது. திமுக தலைவரும் தமிழ்நாடு முதலமைச்சருமான மு.க.ஸ்டாலின், அண்மைக்காலமாக “தெற்கிலிருந்து ஒரு குரல்” என்ற தலைப்பில், தனது அரசியல் கொள்கைகளை நாடு முழுவதும் எடுத்துச் செல்லும் நோக்கில், ஆடியோ பதிவுகளை வெளியிட்டு வருவதை யும், “செக், செக், செக். ஒன், ட்டு, திரி, ஆரம்பிக்கலாமா? வணக்கம்,” எனக் குறிப்பிட்டு அவர் தனது பேச்சைத் தொடங்குவதையும் ‘தி டைம்ஸ் ஆப் இந்தியா’ சுட்டிக்காட்டி உள்ளது.

முத்தமிழறிஞர் கலைஞர், முரசொலியில், தொடர்ந்து உடன் பிறப்புக்களுக்கு கடிதம் எழுதி, தனது கட்சி ஊழியர்களுடன் பிரிக்க முடியாத தொடர்பை ஏற்படுத்திக் கொண்டார் இதனைப் போல், தனது கருத்துக்களை கொண்டு செல்ல முதலமைச்சர் மு.க.ஸ்டாலின் டிஜிட்டல் வழியை தேர்வு செய்துள்ளார் என்று ‘தி டைம்ஸ் ஆப் இந்தியா’ நாளேடு தெரிவித்துள்ளது.

2024 மக்களவைத் தேர்தலுக்கு சில மாதங்களே உள்ள நிலையில், பாஜகவை எதிர்கொள்வதற்கான நாடு தழுவிய பிரச்சாரத்தை தொடங்குவது மட்டுமே முதலமைச்சர் மு.க.ஸ்டாலின் அவர்களின் நோக்கமல்ல என்றும், தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின்

“தி டைம்ஸ் ஆப் இந்தியா” நாளேடு சிறப்புக் கட்டுரை!

கொள்கைகளை அடிப்படையாகக் கொண்ட “திராவிட மாடல்” அரசியல் மூலம் சமூக நீதிக் காண - புதுயுக போராளியாக மாறி அடித்த எதிர்ப்பை வளர்த்தெடுப்பதே அவரது நோக்கம் என்றும் ‘தி டைம்ஸ் ஆப் இந்தியா’ கட்டுரையில் சுட்டிக்காட்டப்பட்டுள்ளது.

முதலமைச்சர் மு.க.ஸ்டாலினை

றுவதே அதன் நோக்கம் என்றும் தி.மு.க.வினர் சிலர் தெரிவிக்கின்றனர்.

கடந்த செப்டம்பர் 4ஆம் தேதி முதலமைச்சர் மு.க.ஸ்டாலின் தனது PODCAST தொடரின் முதல் பதிவை “இந்தியா” கூட்டணிக்காக வெளியிட்டதையும், பா.ஜ.க. தனது தேர்தல் வாக்குறுதிகள் நிறை

இந்தித் திணிப்பை தி.மு.க. எதிர்ப்பதால், இந்தி பேசும் மக்களுக்கு நாங்கள் எதிரானவர்கள் அல்ல என்பதை இந்தியாவின் பிற பகுதிகளில் உள்ள மக்கள் புரிந்து கொள்ள வேண்டும் என்பதும், அனைத்து மாநிலங்களுக்கும், மாநில சுயாட்சி வேண்டும் என்பதை வலியுறுத்துவதுமே தி.மு.க.வின் நோக்கம் என்றும் தனி நாடு அல்லது பிரிவினை என்பது தி.மு.க.வின் கொள்கை அல்ல என்பதை வலியுறுத்துவதும் எங்களின் முக்கிய நோக்கம் என்று PEN அமைப்பின் தலைவர் மணிகண்டன் வாசுதேவர் தெரிவிப்பதாகவும், ‘தி டைம்ஸ் ஆப் இந்தியா’ சுட்டிக் காட்டியுள்ளது.

“முதலமைச்சர் பல துறைகளில் திறமை உள்ளவர், கொள்கை அடிப்படையில் செயல்படக்கூடியவர், அவருக்காக எந்த புதிய தோற்றத்தையும் ஏற்படுத்த வேண்டிய தேவை இல்லை, அவர் பேசுவதே போதுமானது” எனவும், “இந்தியா முன்னேறினால் தமிழ்நாடு சிறப்பாக வளரும், வலிமையான இந்தியா தமிழ்நாட்டை மேலும் செழிப்படையச் செய்யும்” என்பதே தி.மு.க. தலைவரின் நிலைப்பாடு என்றும், திராவிடக் கொள்கைகளை நாடு முழுவதும் விரிவடையச் செய்வதும், பெண்களுக்கு சமஉரிமை, பெண் குழந்தைகளுக்கு சமவாய்ப்பு அளிக்கப்படுவதன் மூலம் சமூகநீதி வலுப்பெற வேண்டும் என்பதே முதலமைச்சர் மு.க.ஸ்டாலின் விரும்பம் என தி.மு.க. தொழில்நுட்ப அணிச் செயலாளர் டி.ஆர்.பி.ராஜா கூறியதாகவும் ‘தி டைம்ஸ் ஆப் இந்தியா’ கட்டுரை சுட்டிக் காட்டியுள்ளது.

மாநில சுயாட்சியை பலப்படுத்தவும், நாட்டின் முன்னேற்றத்திற்காக பா.ஜ.க. தோற்கடிப்பட வேண்டும் எனவும் வலியுறுத்தி முதலமைச்சர் மு.க.ஸ்டாலின் வெளியிட்டுள்ள குரல் பதிவுகளை 35 லட்சம் பேர் கேட்டுள்ளதாகவும் ‘தி டைம்ஸ் ஆப் இந்தியா’ நாளிதழ் குறிப்பிட்டுள்ளது.

பிரதமராகும் எண்ணும் ஒருபோதும் முதல்வர் ஸ்டாலின் அவர்களுக்கு இல்லை என்றும், திராவிட மாடல் நாடு முழுவதும் பரவலாகக் கப்பட வேண்டும் என்பதே அவரின் ஒரே குறிக்கோள் என்று அமைச்சர் டி.ஆர்.பி.ராஜா குறிப்பிட்டார்.

‘பாட்காஸ்ட்’ மூலம் பேசுவது என்பது பல்வேறு டிஜிட்டல் முயற்சிகளின் விரிவாக்கம்தான். 2022-ஆம் ஆண்டு ஜனவரியில் தி.மு.க. தலைவர் அகில இந்திய சமூக நீதிக் கான கூட்டமைப்பினை உருவாக்கியபோது, இன்றைய ‘இந்தியா’ கூட்டணியில் அங்கம் வகிப்பவர்களே பெரும்பாலும் உறுப்பினர்களாக இருந்துள்ளனர்.

அதன் முதலாவது கூட்டத்தில் காணொலி மூலம் முதல்வர் மு.க.ஸ்டாலின் பேசுகையில், பா.ஜ.க.வால் பட்டப்பகலில் சமூக நீதி கொல்லப்படுவதாக தெரிவித்தார்.

இந்தியாவிற்காகப் பேசும் உரைகள் நாளுக்கு நாள் அதிகம் பேர்கேட்டு வருவதாக ‘பென்’ அமைப்பு தெரிவிக்கிறது. இரண்டாம் அத்தியாயத்தில் மாநில சுயாட்சியை வலியுறுத்தியதையும், மூன்றாம் அத்தியாயத்தில் பா.ஜ.க.வை ஒட்டு மொத்த இந்தியாவில் தோற்கடித்தேயாக வேண்டும் எனக் குறிப்பிட்டதையும் அந்த அமைப்பு எடுத்துக்காட்டியுள்ளது.

முதல்வர் மு.க.ஸ்டாலின் அவர்களின் இந்தக் குரலை ஒவ்வொருவரும் மூலை முடுக்கெல்லாம் எடுத்துச் சென்று இந்தியாவின் குரலாக ஒலிக்க வேண்டும் என்று தெரிவித்துள்ளதாக மணிகண்டன் வாசுதேவன் குறிப்பிட்டுள்ளதை ‘தி டைம்ஸ் ஆப் இந்தியா’ வெளியிட்டுள்ளது.

மு.க.ஸ்டாலின் அவர்கள் பேசி முடித்தவுடன் எங்கள் பணி தொடங்கிவிடும். இந்தி உள்ளிட்ட பல்வேறு மொழிகளில் அந்த உரைகள் மாற்றப்பட்டுவிடும். யூடியூப் மற்றும் டெலிகிராமில் நூற்றுக்கணக்கானவர்கள் எங்களை பரப்பிறி அவரது கருத்துக்களை பரப்புகின்றனர் என்று சாப்ட்வேர் பொறியாளர் விக்னேஷ் ஆனந்த் தெரிவிக்கிறார்.

‘ஸ்டாலின் பிராண்டு’ ஏற்படுத்துவதே எங்கள் விருப்பம். கடந்த மாதம் (2.10.2023) 2-ஆம் தேதி 2000 பேர் பங்கேற்ற கூட்டத்தில் ஸ்டாலின் அவர்கள் இரண்டரை மணி நேரம் கருத்துக்களைப் பரிமாறிக் கொண்டார். தொலைக்காட்சி விவாதங்களுக்கான தலைப்புகளை தேர்வு செய்வதில் ஊடகம் முக்கிய பங்காற்றுகின்றன. அதை ஏற்படுத்த நாங்கள் முயற்சித்து வருகிறோம் என்றும் அவர் தெரிவித்தார்.

இவ்வாறு ‘தி டைம்ஸ் ஆப் இந்தியா’ சிறப்புக் கட்டுரை வெளியிட்டுள்ளது.



“திராவிட நாயகன்” என அழைப்பதற்கு காரணம், “திராவிட மாடல்” ஆட்சியின் சாதனைகளை நாடு முழுவதும் கொண்டு செல்வதற்காக அவர் மேற்கொண்டுள்ள முயற்சிகளால்தான் என அமைச்சரும், திமுக தகவல் தொழில்நுட்ப அணிச் செயலாளருமான டி.ஆர்.பி.ராஜா விளக்கம் அளித்துள்ளார்.

திராவிடப் பெருமையை நாடறிய வேண்டும் என்கிற முயற்சியில் இந்தியாவிற்காக பேசும் ‘பாட்காஸ்ட்’ தொடரை அனைத்து மொழிகளிலும் மொழி பெயர்த்து, திராவிட ஆரிய வேறுபாடு குறித்து விளக்கப்படுகிறது. தி.மு.க. மீதான ‘தனி நாடு’ என்ற பிம்பத்தை மாற்ற

வேற்றவில்லை என்றும், அதன் தோல்விகளை முடி மறைக்க பா.ஜ.க. மதத்தை ஆயுதமாகப் பயன்படுத்துவதாக அவர் குற்றம்சாட்டினதையும் சுட்டிக்காட்டி உள்ள இக்கட்டுரை, முதலமைச்சரின் கருத்துக்களை நாடு முழுவதும் கொண்டு செல்வதற்காக தி.மு.க. தொழில்நுட்ப அணி சிறப்பான பணியாற்றி வருவதாக பாராட்டி உள்ளது.

தி.மு.க.வின் ஆதரவு அமைப்பான 100 க்கும் மேற்பட்ட சமூக வலைதளங்களிலும் ஓராண்டாக செயல்பட்டு வரும் PEN (POPULAR EMPOWERMENT NETWORK) அமைப்பு இத்துடன் இணைந்து செயல்பட்டு வருகின்றன.

திருச்செந்தூர் கோவிலைத் தூய்மையாக வைத்துள்ள

கோவில் நிர்வாகத்தைப் பாராட்ட வேண்டும்!

மதுரை உயர்நீதிமன்ற நீதிபதி புகழாரம்!

மதுரை, நவ.18 - “திருச்செந்தூர் கோவிலைத் தூய்மையாக வைத்துள்ள கோவில் நிர்வாகத்தைப் பாராட்ட வேண்டும்” என்று உயர்நீதிமன்ற நீதிபதி புகழேந்தி புகழாரம் கூட்டியுள்ளார்.

இது பற்றிய விவரம் வருமாறு:- திருச்செந்தூரைச் சேர்ந்த வீரபாகு மூர்த்தி உயர்நீதிமன்றத்தில் தாக்கல் செய்த மனுவில், முருகனின் அறுபடை வீடுகளில் திருச்செந்தூர் அருள்மிகு சுப்பிரமணிய சுவாமி திருக்கோயில் 2ஆம் படை வீடாக திகழ்கிறது. கோவிலுக்கு வரும் ஆயிரக்கணக்கான பக்தர்களுக்கு தற்போது மகா மண்டபத்தில் பக்தர்கள் கொண்டு வரும் அர்ச்சனை தேங்காய் உடைக்கப் பட்டு வருகிறது. சன்னதியில் மயில் தேவர் சிலை முன்புறத்தில்

பக்தர்களுக்கு விபூதி வழங்கப்பட்டு வருகிறது. இதனால் வரிசையில் வரும் பக்தர்கள் சாமி தரிசனம் செய்வதில் தாமதம் ஏற்படுகிறது. விபூதி கொடுக்கும் இடமும் தேங்காய் உடைக்கும் இடமும் பாரம்பரிய முறைபடி ஏற்கனவே இருந்தபடி சன்னதிக்கு அருகே மாற்றம் செய்யப்பட்ட வேண்டும். ஆனால் விபூதி மற்றும் தேங்காய் உடைக்கும் இடத்தை கோயில் இணை ஆணையர் இட மாற்றம் செய்துள்ளார் இதனை ரத்து செய்யக் கோரி மனு செய்திருந்தார். இந்த வழக்கு நேற்று முன்தினம் நீதிபதி புகழேந்தி முன் விசாரணைக்கு வந்தது. ஆண்டுதோறும் திருச்செந்தூர் சுப்பிரமணிய சுவாமி கோவிலில் பக்தர்கள் கூட்டம் அதிகரித்த வண்ணம் உள்

இருந்தாலும், திருச்செந்தூர் கோவிலைத் தூய்மையாக வைத்து உள்ளனர். அதற்கு கோவில் நிர்வாகத்தை பாராட்ட வேண்டும். மேலும் பக்தர்களுக்கு விபூதி கொடுப்பதில் கோவில் நடைமுறைகள், பக்தர்களின் உணர்வுகளை மதிக்க வேண்டும்.

விபூதி கொடுக்கும் இடம் சன்னதியில் இருந்து கொஞ்சம் தூரம் தள்ளி கொடுத்தால் கூட்ட நெரிசலை கட்டுப்படுத்த முடியும். எனவே இது குறித்து மனுதாரர் தரப்பில் எந்த இடம் என்பது குறித்து நீதிமன்றத்தில் தெரிவிக்க வேண்டும் என கூறிய நீதிபதி, விரிவான வாதத்திற்காக நவம்பர் 24-ஆம் தேதி ஒத்தி வைத்து உத்தரவிட்டார்.



சென்னை சுற்றுலா வளாக கூட்டரங்கில், தமிழ்நாடு சுற்றுலா வளர்ச்சிக் கழகத்தின் மூலம் நடத்தப்பட்டு வரும் ஓட்டல் தமிழ்நாடு தங்கும் விடுதிகள், அமுதகம் உணவகங்கள், படகு குழாம்கள் குறித்த ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில் நேற்று முன்தினம் (16.11.2023) நடைபெற்றது. இக்கூட்டத்தில் சுற்றுலா, பண்பாடு மற்றும் அறநிலையங்கள் துறை அரசு முதன்மை செயலாளர் டாக்டர். க.மணிவாசன், முதன்மை செயலாளர்/சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத் தலைவர்/மேலாண்மை இயக்குநர் திருமதி.காகர்லா உவா ஆகியோர் கலந்து கொண்டனர்.



இந்து சமய அறநிலையத்துறை அமைச்சர் பி.கே.சேகர்பாபு மற்றும் சிறுபான்மையினர் நலன் மற்றும் வெளிநாடுவாழ் தமிழர் நலன் துறை அமைச்சர் செஞ்சி கே.எஸ்.மஸ்தான் ஆகியோர் நேற்று முன்தினம் (16.11.2023) விழுப்புரம் மாவட்டம், மேல்மலையனூர், அங்காளம்மன் திருக்கோயிலில் புதுப்பிக்கப்பட்ட தங்கத்தேரின் வெள்ளோட்டத்தினை தொடங்கி வைத்தனர். உடன் இந்து சமய அறநிலையத்துறை ஆணையர் க.வீ.முரளிதரன், கூடுதல் ஆணையர் திருமதி சி.ஹரிப்பிரியா, இணை ஆணையர் சிவக்குமார், அறங்காவலர் குழுத் தலைவர் சு.செந்தில் குமார், உதவி ஆணையர் திரு.இ.ஜீவானந்தம் மற்றும் அலுவலர்கள் உள்ளனர்.

திருப்பூர் தாராபுரம் சாலை விபத்தில்

உயிரிழந்தவர்களின் குடும்பத்தினருக்கு ஆறுதல் - நிதி உதவி!

முதல்வர் மு.க.ஸ்டாலின் அறிவிப்பு!

சென்னை, நவ.18- திருப்பூர் மாவட்டம், தாராபுரம் சாலை விபத்தில் உயிரிழந்தவர்களின் குடும்பத்தினருக்கு ஆறுதல் மற்றும் நிதியுதவியை முதலமைச்சர் மு.க.ஸ்டாலின் அவர்கள் அறிவித்துள்ளார். இதுகுறித்து அரசின் செய்திக் குறிப்பு வருமாறு :- திருப்பூர் மாவட்டம், தாராபுரம் வட்டம், மணக்கடவு கிராமம், ஆலங்காட்டுப்பிரிவு என்ற இடத்தில் 16.11.2023 அன்று மாலை டேங்கர் லாரியும், நான்கு சக்கர வாகனமும் நேருக்குநேர் எதிர்பாராதவிதமாக மோதிய விபத்தில் நான்கு உயிரிழந்தார் என்ற துயர

சக்கர வாகனத்தில் பயணம் செய்த தாராபுரத்தைச் சேர்ந்த பாலகிருஷ்ணன் (வயது 65), அவரது மனைவி திருமதி. செல்வி (வயது 50), கோயம் புத்தூர் மாவட்டம், பெரியநாயக்கன்பாளையம், வஞ்சியம்மா நகரைச் சேர்ந்த தமிழ்மணி (வயது 50), அவரது மனைவி திருமதி. சித்ரா (வயது 45) ஆகிய நால்வரும் சம்பவ இடத்திலேயே உயிரிழந்தார்கள். மேலும் திண்டுக்கல்லைச் சேர்ந்த திருமதி. கலாராணி (வயது 55) என்பவர் தாராபுரம் அரசு மருத்துவமனையில் வளியிட்டுள்ள செய்திக்குறிப்பில் குறிப்பிடப்பட்டுள்ளது.

கலைஞர் நூற்றாண்டு விழாவை முன்னிட்டு

தமிழ்நாடு முழுவதும் 100 வேலைவாய்ப்பு முகாம்கள்!

கடலூர், நவ. 18- கலைஞர் அவர்களின் நூற்றாண்டு ("கலைஞர் 100") விழாவை முன்னிட்டு 2023-2024 ஆம் ஆண்டில் தமிழ்நாடு முழுவதும் 100 சிறப்பு மாபெரும் தனியார் துறை வேலைவாய்ப்பு முகாம்கள் நடத்த திட்டமிடப்பட்டுள்ளன.

இதனைத் தொடர்ந்து கடலூர் மாவட்ட வேலைவாய்ப்பு மற்றும் தொழில் நெறி வழிகாட்டும் மையம் நடத்தும் மாபெரும் தனியார் துறை வேலைவாய்ப்பு முகாம் 25.11.2023 (சனிக்கிழமை) அன்று காலை 9 மணி முதல் மதியம் 3 மணி வரை கடலூர், மஞ்சக்குப்பம் செயின்ட் ஜோசப் மேல்நிலைப்பள்ளியில் நடைபெறவுள்ளது. இம்முகாமில் உற்பத்தி, தகவல் தொழில்நுட்பம், ஜவுளி,

அரசு திட்டம்!

வங்கிசேவைகள், காப்பீடு, மருத்துவம், கட்டுமானம் உள்ளிட்ட முக்கிய துறைகளைச் சார்ந்த பல முன்னனி வேலைவாய்ப்பு நிறுவனங்கள் தங்களின் காலிப்பணியிடங்களுக்கு தேவையான பணியாளர்களை தேர்வு செய்ய உள்ளன.

நடைபெறவிருக்கும் இம்முகாமில் 8 ஆம் வகுப்பு, 10 ஆம் வகுப்பு, 12 ஆம் வகுப்பு, ஜி.டி.ஐ. டிப்ளமோ, பட்டப்படிப்பு, பொறியியல், செவிலியர், ஆசிரியர், தொழிற்கல்வி போன்ற அனைத்து விதமான கல்வித்தகுதியினை உடையவர்களும் கலந்துக்கொண்டு பயன்பெறலாம். இச்சிறப்பு மாபெரும் தனியார் துறை வேலை

வாய்ப்பு முகாமில் கலந்து கொள்ள விரும்புமுள்ள வேலைவாய்ப்பு நிறுவனங்களும், வேலைநாடுநர்கள் களும் இணையதளத்தில் பதிவு செய்யுமாறு தெரிவிக்கப்படுகிறது. முகாம் தொடர்பான கூடுதல் விவரங்களை அறிய கடலூர் மாவட்ட வேலைவாய்ப்பு மற்றும் தொழில்நெறி வழிகாட்டும் மையத்தை நேரிலோ அல்லது தொலைபேசி (04142-290039), 9499055908, 9499055907 வாயிலாகவோ தொடர்பு கொள்ளலாம். எனவே கடலூர் மாவட்டத்தில் உள்ள வேலை தேடும் இளைஞர்கள் மற்றும் வேலைவாய்ப்பு நிறுவனங்கள் 25.11.2023 (சனிக்கிழமை) நடைபெறும் தனியார் துறை வேலைவாய்ப்பு முகாமினை பயன்படுத்திக் கொள்ளுமாறு கடலூர் மாவட்ட ஆட்சித்தலைவர் டாக்டர். அ. அருண் தம்புராஜ், தெரிவித்துள்ளார்கள்.



தலைமைச் செயலகத்தில் நேற்று (16.11.2023) கூட்டுறவுத் துறையின் சார்பில், கூட்டுறவுத்துறை அமைச்சர் கே.ஆர். பெரியகருப்பன் தமிழ்நாடு அரசு பணியாளர் தேர்வாணையத்தால் தேர்வு செய்யப்பட்ட, சுருக்கமூத்துத் தட்டச்சர்கள் (நிலை - 3) மற்றும் தட்டச்ச பணிக்கான பணியியமன ஆணைகளை வழங்கினார். உடன் உணவு மற்றும் நுகர்வோர் பாதுகாப்புத்துறை அரசு கூடுதல் தலைமைச் செயலாளர் டாக்டர். கே.கோபால், கூட்டுறவுச் சங்கங்களின் பதிவாளர் மருத்துவர் ந.கப்பையன், ஆகியோர் உள்ளனர்.

பிற்படுத்தப்பட்டோர் பொருளாதார மேம்பாட்டுக் கழகத்தில்

கடன்பெற சிறப்பு முகாம்கள்!

தமிழ்நாடு அரசு அறிவிப்பு!

சென்னை, நவ 18- தமிழ்நாடு சிறுபான்மையினர் பொருளாதார மேம்பாட்டுக் கழகம் (TAMCO) மற்றும் தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகம் (TABCECO) மூலம் செயல்படுத்தப்படும் கடன் திட்டங்களான தனிநபர் கடன், சுயஉதவி குழுக்களுக்கான சிறு தொழில் கடன், கைவினை கலைஞர்களுக்கு கடன் ஆகிய திட்டங்கள் செயல்படுத்தப்படுகிறது.


மேற்படி, திட்டத்தினை சிறுபான்மையினர் மக்கள் அறிந்து கடன் பெற்று வாழ்க்கை தரத்தை முன்னேற்றும் வகையில் கடன் விண்ணப்பங்கள் பெறுவதற்கான சிறப்பு முகாம்கள் கல்குளம் வட்டாட்சியர் அலுவலகத்தில் 22.11.2023 அன்றும், திருவட்டாட்சியர் அலுவலகத்தில் 23.11.2023 அன்றும், கிள்ளியூர் வட்டாட்சியர் அலுவலகத்தில் 24.11.2023 அன்றும், விளவங்கோடு வட்டாட்சியர் அலுவலகத்தில் 28.11.2023 அன்றும், தேவாலாளை வட்டாட்சியர் அலுவலகத்தில் 29.11.2023 அன்றும், அகஸ் தீஸ்வரம் வட்டாட்சியர் அலுவலகத்தில் 30.11.2023 அன்றும் காலை 10 மணி முதல் மாலை 4 மணி வரை நடைபெறும்.

மேற்படி சிறப்பு முகாம்களில் இத்திட்டத்தின் கீழ் கடன்பெற விண்ணப்பங்கள் அளிக்கலாம். மேற்படி, தனிநபர் கடனுக்கு விண்ணப்பிக்கும் போது சாதிச்சான்று, வரு

புத்தக நகல் மற்றும் கல்வி கடனுக்கு விண்ணப்பிக்கும் போது பள்ளி மாற்று சான்றிதழ், உண்மை சான்றிதழ் (Bona fide) மற்றும் மதிப்பெண் சான்றிதழ் ஆகிய ஆவணங்கள் சமர்ப்பிக்க கேட்டுக் கொள்ளப்படுகிறார்கள்.

திராவிட இயக்க தீரர்கள் நினைவு நாள்

க. முகமது அலி நவம்பர் 18 (2013)



தனது இளமைக் காலம் முதலே கழகத்தில் ஈடுபாடு கொண்டு பணியாற்றியவர்.

ஈரோடு மாவட்டத்தில் பொதுக்குழு உறுப்பினர் உள்ளிட்ட பல்வேறு பொறுப்புகள் வகித்தவர்.

கழகம் அறிவித்த அனைத்துப் போராட்டங்களில் கலந்து கொண்டதோடு, 1953 ஆம் ஆண்டு நடைபெற்ற இந்தி எதிர்ப்பு போராட்டத்தில் கலந்து கொண்டு சிறை சென்றவர்.

ஈரோடு வீட்டுவசதி அடமான வங்கி இயக்குநர், மாவட்ட தொலைபேசி ஆலோசனைக்குழு உறுப்பினர் ஆகிய பொறுப்புகள் வகித்தவர்.

தலைமைக் கழகம் தி.மு.க.

இந்து சமய அறநிலையத் துறைசார்பில்

தாயமங்கலத்தில் 3 ஜோடிகளுக்கு திருமணம்!

தமிழரசி எம். எல். ஏ. நடத்தி வைத்தார்!

சிவகங்கை, நவ. 18 - தமிழக இந்து சமய அறநிலையத் துறை சார்பில் முதல்வர் மு.க.ஸ்டாலின் அவர்கள் திருமணங்களை நடத்தி வைக்குமாறு உத்தரவிட்டிருந்தார். அதன்படி சிவகங்கை மாவட்ட இந்து சமய அறநிலையத் துறை சார்பில் தாயமங்கலத்தில் உள்ள முத்துமாரியம்மன் கோயிலில் மூன்று ஜோடிகளுக்கு இந்துசமய அறநிலையத் துறை சார்பாக நடைபெற்ற திருமணத்தை மானாமதுரை தொகுதி சட்டமன்ற உறுப்பினர் திருமதி தமிழரசிரவிக்குமார் தலைமை ஏற்று நடத்தி வைத்தார்.

இந்த நிகழ்ச்சியில் மணமக்களுக்கு கட்டில், டேபிள், குத்துவிளக்கு, அடுப்பு, மெத்தை உட்பட

சீர் பொருட்கள் அனைத்தும் வழங்கப்பட்டது. இந்த நிகழ்ச்சியில் இந்து சமய அறநிலையத் துறை இணை ஆணையர் பழனிக்குமார், உதவிஆணையர் செல்வராஜ், முன்னாள் எம்.எல்.ஏ., சுப.மதியரசன், மாவட்ட அறங்காவலர் குழு உறுப்பினர் ஏ.ஆர். ஜெயமுர்த்தி, நிர்வாகிகள் சத்தியேந்திரன், விவசாய அணி பா.காளிமுத்து, கூட்டுறவு சங்க தலைவர் சுப. தமிழரசன், தகவல் தொழில்நுட்ப அணி அமைப்பாளர்கள் சுப. அன்பரசன் கண்ணன், மீனவரணி பா.சேகர் உட்பட நிர்வாகிகள் கலந்து கொண்டார்கள். தாயமங்கலம் முத்துமாரி அம்மன் கோவில் ல்டி ரஸ்டி, வெங்கடேசன் நன்றி கூறினார்.



A.ஜய்யம்பெருமாள் உடையார் அவர்களின் நான்காம் ஆண்டு நினைவு நாள்

அப்பா நீங்கள் எங்களை விட்டு பிரிந்தால் தானே உங்களை நாங்கள் மறப்பதற்கு

அன்பு மகன்

ஐ.கென்னடி Ex.M.C., மாநில வர்த்தக அணி துணை செயலாளர் - தி.மு.க மற்றும் குடும்பத்தினர்



திருவண்ணாமலை, அருணாச்சலேசுவரர் திருக்கோயில் திருக்கார்த்திகை தீபத்திருவிழாவை முன்னிட்டு மேற்கொள்ளப்பட்டு வரும் முன்னேற்பாடு பணிகள் குறித்த ஆய்வுக் கூட்டம் பொதுபணித்துறை அமைச்சர் எ.வ.வேலு மற்றும் இந்த சமய அறநிலையத்துறை அமைச்சர் பி.கே.சேகர்பாபு ஆகியோர் தலைமையில் நேற்று முன்தினம் (16.11.2023) திருவண்ணாமலை மாவட்ட ஆட்சியர் கூடபுரங்கில் நடைபெற்றது. உடன் இந்து சமய அறநிலையத்துறை ஆணையர் க.வீ.முருகேசன், திருவண்ணாமலை மாவட்ட ஆட்சித் தலைவர் பா.முருகேஷ், நாடாளுமன்ற உறுப்பினர் சி.என்.அண்ணாதுரை, சட்டமன்ற உறுப்பினர்கள் மு.பெ.கிளி, பெ.சு.தி.சரவணன், ஓ.ஜோதி, மாவட்ட காவல் கண்காணிப்பாளர் பாட்டர் கி.கார்த்திகேயன், கூடுதல் ஆணையர் திருமதி சி.ஹரிப்பிரியா, அறங்காவலர் குழுத்தலைவர் இரா.ஜிவானந்தம், இணை ஆணையர்கள் அர.சுதர்சன், திருமதி சி.ஜோதி மற்றும் அலுவலர்கள் உள்ளனர்.

திருவண்ணாமலையில் கல்லூரி, பள்ளி மாணவர்கள் பங்கேற்ற கலைஞர் நூற்றாண்டு கருத்தரங்கம்!

தமிழ்நாட்டில் பெண்கள் கல்வியில் உயர திராவிட மாடல் ஆட்சிதான் காரணம்!

அமைச்சர் எ.வ.வேலு தலைமையில் நடைபெற்ற விழாவில் பேரவைத்தலைவர் மு.அப்பாவு பேச்சு!

திருவண்ணாமலை, நவ.18- தமிழ்நாட்டில் பெண்கள் கல்வியில் உயர திராவிட மாடல் ஆட்சித்தான் காரணம் என கலைஞர் நூற்றாண்டு விழாவை முன்னிட்டு கல்லூரி, பள்ளி மாணவர்கள் பங்கேற்ற, சட்டமன்ற நாயகர் கலைஞர் என்ற தலைப்பில், பொதுப் பணித்துறை அமைச்சர் எ.வ.வேலு தலைமையில் நடைபெற்ற கருத்தரங்கில், கலந்து கொண்டு பேசும் போது சட்டமன்ற பேரவைத்தலைவர் மு.அப்பாவு அவர்கள் குறிப்பிட்டார்.



இராமியில் நடைபெற்ற கல்லூரி மாணவர்கள் பங்கேற்ற கருத்தரங்கிலும், பிற்பகல் 2.30 மணிக்கு திருவண்ணாமலை, எஸ்.கே.பி.வனிதா மெட்ரிக் மேல்நிலைப்பள்ளியில் பள்ளி மாணவர்கள் பங்கேற்ற சட்டமன்ற நாயகர் கலைஞர் என்ற தலைப்பில் கருத்தரங்கில் வெற்றி பெற்ற கல்லூரி, பள்ளி மாணவர்களுக்கு பரிசுகள் வழங்கி, சட்டமன்ற பேரவைத்தலைவர் மு.அப்பாவு அவர்கள் உரையாற்றினார். அவர் ஆற்றிய உரையில் ருந்து...

முதல்வரின் நிழலாகவும், மனசாட்சியாகவும் உழைப்பு மிகுந்தவராகவும் அமைச்சர் எ.வ.வேலு திகழ்கிறார். ஆசிரியராக இருந்த என்னை சபாநாயகராக உயர்த்தியவர் முதல்வர் மு.க.ஸ்டாலின். கடந்த நூறு ஆண்டுகளுக்கு முன்பு எல்லோரும் படித்துவிட முடியாது. அப்போதிருந்த சென்னை மார்காண்டத்தில் ஐந்தரை கோடி மக்கள் தொகை அதில் பட்டதாரியாக இருந்த 100 பேரில் 6 சதவீதம் பேர்தான் சாமானிய மக்கள். இந்த நிலை இப்போது மாறிவிட்டது. பட்டம் பெற்றவர்களில் இந்திய சராசரி 34 சதவீதம். ஆனால், தமிழ்நாட்டின் சதவீதம் 51. மேலும் பெண்களில் தேசிய சராசரி 26 சதவீதம், தமிழ்நாட்டில் 72 சதவீதம் பெண்கள் பட்டதாரிகளாக உள்ளனர்.

தமிழ்நாட்டில் நடைபெறும் திராவிட மாடல் ஆட்சிதான் இந்த நிலையை உரு

வாக்கியது. இந்த மாற்றம் எங்கிருந்து வந்தது, யாரால் வந்தது என மாணவர்கள் உணர வேண்டும், கல்விதான் நம்மை உயர்த்தும். பெண்கள் படிக்க வேண்டும் என பெரியார் போராடினார். காமராஜர் மதிய உணவு திட்டம் கொண்டு வந்தார். அண்ணா முன்னெடுத்தார். பெண்கள் படிக்க வேண்டும் என கலைஞர் எண்ணற்ற திட்டங்களை கொண்டு வந்தார்.

சாதாரண பின்னணியில் இருந்து வந்த கலைஞரின் திட்டங்களை நாடு உற்று நோக்கியது. வகைப்பாட்டையும், இழிவுப்படுத்தியதையும் தாங்கிக்கொண்டு கலைஞர் தொடர்ந்து தொண்டு செய்தார். அவமானங்களை தாங்கிக்கொண்டு நாட்டு மக்களுக்காக உதவித் தொகை திட்டம் மூலம் பெண்களை படிக்க ஊக்கப்படுத்தினார்.

கடந்த ஒன்பதரை ஆண்டுகளாக ஒன்றியத்தில் நடைபெறும் ஆட்சியில், 500 பேர் வாங்கிய ரூ.25 லட்சம் கோடி கடனை வங்கிகள் தள்ளுபடி செய்திருக்கிறது. மினிமம் பேலன்ஸ் இல்லை என்பதால் அபராதம் விதித்தும், எஸ்.எம்.எஸ். கட்டணம் எனும் பெயரிலும் ரூ.35 ஆயிரம் கோடியை ஏழை எளிய மக்களிடம் இருந்து வசூலித்து காப்பீட்டுக் பெணிகளுக்கு கொடுத்துள்ளனர்.

முதல்வர் மு.க.ஸ்டாலின் இந்தியா கூட்டணி அமைத்திருக்கிறார். புதுமைப்பெண் திட்டம் மூலம் மாணவிகளுக்கு மாதம் 1000 ரூபாய் வழங்குகிறார். பீகார் மாநிலத்தில் சமீபத்தில் வெளியான புள்ளிவிவரப்படி 15 சதவீதம் உள்ள உயர் சாதியில் 14.5 சதவீதம் பேர் படித்தவர்கள் 63.9 சதவீதம் உள்ள பிற்படுத்தப்பட்டவர்களில் 2.9 சதவீதம் தான் படித்தவர்கள்.

ஒன்றிய அரசு தொடர்ந்து நீடித்தால், நீட் தேர்வைப் போல பட்டப்படிப்புக்கும்,

தமிழ்நாட்டில் 74 மருத்துவக் கல்லூரிகள் உள்ளன. தேசிய மருத்துவ கவுன்சில் 10 ஆயிரம் மக்கள் தொகைக்கு ஒரு மெடிக்கல் சீட் என்கிறது. அதனால் இப்போதுள்ள 11 ஆயிரம் இடங்களில் நமக்கு 7200 சீட் தான் கிடைக்கும். மற்ற வற்றை வெளிமாநிலத்தினர் பெறுவார்கள். நாமும் சொந்த ஊரை விட்டு வெளியில் சென்று படிக்க வேண்டிய நிலை வரும். குலக்கல்வி முறைக்கு நம்மை மீண்டும் வழிநடத்துகின்றனர். இவ்வாறு பேசினார்.

நிகழ்ச்சியில் சட்டமன்ற பேரவை துணைத்தலைவர் கு.பிச்சாண்டி, மாவட்ட ஆட்சித்தலைவர் பா.முருகேஷ், முன்னாள் சட்டமன்ற உறுப்பினர் சி.ஞானசேகரன், மாநில தடகள சங்க துணைத்தலைவர்டாக்டர் எ.வ.வே.கம்பன், எஸ்.கே.பி கல்வி குழுமங்கள் தலைவர் கு.சுருணாநிதி ஆகியோர் வாழ்த்தி பேசினர்.

நிறைவாக சட்டப்பேரவை கூடுதல் செயலாளர் ந.ரவிச்சந்திரன் நன்றி கூறினார். நிகழ்ச்சியில் தலைமைச் செயற்குழு உறுப்பினர் இரா.ஸ்ரீதரன், நகர செயலாளர் கார்த்திவேல்மாறன், மாவட்ட பொருளாளர் எஸ்.பன்வீர் செல்வம், மாவட்ட துணை செயலாளர் பரியாவியரங்கன், நகரமன்ற தலைவர் நிர்மலா வேல்மாறன், மாவட்ட அமைப்பாளர்கள் டி.வி.எம். நேரு, காலேஜ் ரவி, மங்க

மத்திய பிரதேசம் - சத்தீஸ்கர் சட்டப்பேரவைத் தேர்தலுக்கான வாக்குப்பதிவு!

போபால், நவ. 18 -

மத்திய பிரதேச சட்டப் பேரவையில் உள்ள 230 தொகுதிகளுக்கு நேற்று ஒரே கட்டமாக தேர்தல் நடைபெற்றது. இதை யொட்டி, காலை 7 மணிக்கு வாக்குப்பதிவு தொடங்கியது. தேர்தலில் 2 ஆயிரத்து 533 வேட்பாளர்கள் களத்தில் உள்ள நிலையில், மாநிலம் முழுவதும் 2 ஆயிரத்து 49 வாக்குச்சாவடிகள் அமைக்கப்பட்டன. தேர்தலையொட்டி வாக்குச்சாவடிகளில் மக்கள் நீண்ட வரிசையில் காத்திருந்து வாக்களித்தனர்.

இதேபோல் சத்தீஸ்கரில் நேற்று 70 தொகுதிகளுக்கு 2வது மற்றும் இறுதிக்கட்ட தேர்தல் நடைபெற்றது. நக்சலை ஆதிக்கம் உள்ள பகுதிகளில் இருக்கும் சில வாக்குச்சாவடிகளில் மட்டும் காலை 8 மணிக்கு வாக்குப்பதிவு தொடங்கியது. சட்டப்பேரவைத் தேர்தலை யொட்டி மத்திய பிரதேசம் மற்றும் சத்தீஸ்கர் மாநிலங்களில் பலத்த பாதுகாப்பு ஏற்பாடுகள் செய்யப்பட்டன.

லம் பிரபாகரன், ஜெ.மெய்கண்டன், பொன்.தனசு, ஒன்றிய செயலாளர்கள் ஆராஞ்சி ஆறுமுகம், வி.பி. அண்ணாமலை, த.ரமணன், மெய்யூர் சந்திரன், சி.மாநிமுத்து, பெ. கோவிந்தன், கோ.ரமேஷ், கி.ஆறுமுகம், இரா.ராஜேந்திரன், ஒன்றியக்குழு தலைவர்கள் கலைவாலா, பரிமாசு கலையரசு, மு.ஆய்யா கண்ணு, பேரூர் செயலாளர்கள் சி.கே.அன்பு, ப.முருகையன் உட்பட ஆசிரியர்கள், மாணவர்கள், இளைஞர்கள் கலந்து கொண்டனர்.

விழாவிற்கான ஏற்பாடுகளை சட்டப்பேரவை இணைச் செயலாளர் வ.பூபாலன், துணைச் செயலாளர் சி.ஷா, சார்புச் செயலாளர் ஏ.மகாபாட்சுமி ஆகியோர் செய்திருந்தனர்.

கலைஞர் மகளிர் உரிமைத் தொகை! குடும்பம் குடும்பமாக கொடுக்கிறார்! முதல்வருக்கு கோடி நன்றி!!

சமூக வலை தளங்களில் வைரலாகும் மூதாட்டியின் நெகிழ்ச்சிமிகு பேட்டி!

சென்னை, நவ. 18- முதல்வர் மு.க. ஸ்டாலின் அவர்கள் செயல்படுத்திய திட்டங்களில் பெண்கள் போற்றி வரவேற்கும் திட்டங்கள் மகளிர் இலவச பேருந்து பயணம் மற்றும் கலைஞர் மகளிர் உரிமைத் தொகைத் திட்டமாகும்.

கலைஞர் மகளிர் உரிமைத் தொகைத் திட்டத்தின் மூலம், ஆயிரம் ரூபாய் பெற்ற பயனாளியான மூதாட்டி அளித்த நெகிழ்ச்சிமிகு பேட்டி சமூக வலை தளங்களில் வைரலாகி வருகின்றது. அம் மூதாட்டியின் எதார்த்தமான நெகிழ்ச்சிமிகு பேட்டி வருமாறு:-

இன்றைக்கு ஒரு ஆஸ்பத்திரிக்கு, இதர செலவிற்கு, இப்போது ரூபாய் ஆயிரம் வழங்கி முதல்வர் புண்ணியம் செய்து இருக்கிறார். எங்களுக்கு அதுவே போதும்! செய்தியாளர் : தீபாவளி எப்படி போச்சு உங்களுக்கு? மூதாட்டி: கூப்பரா போச்சு. ரூபாய் ஆயிரம் சனிக்கிழமையே பேங்கில் ஏறிடுச்சு! இனி முதலமைச்சராக வர முடியாது, ஆம் இனி யாரும் வர முடியாது!



திரும்பி அவர்தான்; மறுபடியும் அவர்தான்; மறுபடியும் அவர்தான்; மறுபடியும் அவர்தான்;

ஜெயலலிதா எத்தனை வருஷம் ஆண்டாங்க: இப்படி பொம்பளைங்களுக்கு கொடுத்தாங்களா?

இன்றைக்கு இவர்தான் (முதல்வர் மு.க.ஸ்டாலின்) குடும்பம் குடும்பமாக கொடுக்கிறார், அப்போ எத்தனை கோடி செலவாகும். அதனை நினைவுங்கள்! அந்த காசை நல்லா செலவழிச்சோம். இப்போ எனக்கு கூட ஆயிரம் ரூபாய் வந்தது, அந்தக் காசை கொண்டு ஆஸ்பத்திரிக்கு போனேன், ஊசி போட்டேன், திருப்பி காசை அனுப்பச் சொல்லுங்க! முதல்வருக்கு நன்றி! கோடி நன்றி!!

இவ்வாறு மூதாட்டி உரிமையுடன் காசை திருப்பி அனுப்பச் சொல்லுங்கள் என்று கேட்ட வீடியோ சமூக வலை தளங்களில் வைரலாகி வருகின்றது.

2-ஆம் ஆண்டு நினைவு அஞ்சலி

நவம்பர் 18 2023

திரு. செஞ்சி வே.கண்ணா

முன்னாள் சட்டமன்ற உறுப்பினர், செஞ்சி தொகுதி முன்னாள் ஒன்றிய பெருந்தலைவர், செஞ்சி ஒன்றியம்.

... எங்கும் உங்கள் நினைவில் வாழும் ...

கண்ணா ஆனந்தி

B.E., M.B.A., அமைப்பாளர் விழுப்புரம் வடக்கு மாவட்ட த.முக. இளைஞரணி

திருத்தணி எஸ்.சந்திரன் தலைமை! டி.ஜெ.கோவிந்தராஜன் - எஸ்.சுதர்சனம் - வி.ஜி.ராஜேந்திரன் பங்கேற்பு!

பொதட்டூர்பேட்டை பி.ஜி.சிவகுமார் இல்லத் திருமண வரவேற்பு!

எஸ்.ஜெகதர்சகன் எம்.பி. - அமைச்சர் ஆர்.காந்தி - சா.மு.நாசர் எம்.எல்.ஏ. வாழ்த்து!

திருவள்ளூர், நவ. 18 - திருவள்ளூர் மேற்கு மாவட்ட நெசவாளர் அணி துணை அமைப்பாளர் பி.ஜி.சிவக்குமார் இல்லத் திருமண வரவேற்பு விழா இன்று (18.11.2023) சனிக்கிழமை) மாலை 6.30 மணிக்கு, திருத்தணி, மேட்டுத் தெரு, செங்குந்தர் திருமண மண்டபத்தில் நடைபெறுகிறது. திருமணம் விழா நாளை (19.11.2023) குடியிறுக்கி மூலம் காலை 6 மணிக்கு மேல் நடைபெறுகிறது. இவ்விழாவில் திருவள்ளூர் மேற்கு மாவட்ட நெசவாளர் அணி துணை அமைப்பாளர் பி.ஜி.சிவக்குமார் வரவேற்புரை



ஆற்றுகிறார். பொதட்டூர்பேட்டை பேரூர் செயலாளர் டி.ஆர்.கே.பாபு, திருத்தணி நகர செயலாளர் வி.வினோத்குமார், மாவட்ட பிரதிநிதி கே.எம்.சங்கரன், மா.கீரன், சி.எம்.இரவி, ஜே.டி.சஞ்சய் காந்தி, டி.எம்.சுருமா, பி.ரவிந்திரநாத், ஜே.எம்.கோவிந்தசாமி, டி.எம்.சுப்பிரமணி ஆகியோர் முன்னிலை வகிக்கின்றனர். இவ்விழாவில் முன்னாள் ஒன்றிய இணை அமைச்சர் எஸ்.ஜெகதர்சகன், திருவள்ளூர் மாவட்டப்

பொறுப்பு அமைச்சர் இராணிப்பேட்டை ஆர்.காந்தி, முன்னாள் அமைச்சர், திருவள்ளூர் மத்திய மாவட்டச் செயலாளர் ஆவடி சா.மு.நாசர், திருவள்ளூர் கிழக்கு மாவட்டச் செயலாளர் டி.ஜே.கோவிந்தராஜன் எம்.எல்.ஏ. சென்னை வடக்கு மாவட்டச் செயலாளர் மாதவரம் எஸ்.சுதர்சனம் எம்.எல்.ஏ. வி.ஜி.ராஜேந்திரன் எம்.எல்.ஏ. இ.ஏ.பி.சிவாஜி ஆகியோர் கலந்து கொண்டு மணமக்களை வாழ்த்துகின்றனர். இவ்விழாவில் இ.எஸ்.எஸ்.இராமன், திருத்தணி எம்.பூபதி, ஓ.ஏ.நாகலிங்கம், ஆர்.வினோத்காந்தி, டி.அன்புமுகன், கே.ஜி.வி.உமாமகேஸ்வரி, மு.சரஸ்வதி பூபதி, கே.திராவிடத்தன், வி.சி.ஆர்.குமரன், பா.சிட்டிபாபு,

பி.ராஜேஸ்வரி ரவிந்திரநாத், மிதுன் சக்கரவர்த்தி, கிஷோர் ரெட்டி, உதயமலர் பொன்பாண்டியன், ஜெயபால், பொன்.சு.பாரதி, எஸ்.ஆர்.செங்குட்டுவன், சி.ஜே.செந்தில்குமார், பரீதர், மு.நாகன், கே.எஸ்.அசோக்குமார், ஜி.ரவிந்திரன், பா.ஆர்த்தி ரவி, என்.கே.கிருஷ்ணன், பி.பழனி, சி.என்.சண்முகம், ஜி.ஜே.சீனிவாசன், பி.டி.சந்திரன், கூனூர் ராஜேந்திரன், கி.க.ரவிச்சந்திரன், எஸ்.மகாலிங்கம், மோ.ரமேஷ், அன்பரசு, எம்.ஜே.ஜோதிசுமார் மற்றும் பலர் கலந்து கொண்டு மணமக்களை வாழ்த்துகின்றனர். பொதட்டூர்பேட்டை பேருராட்சி, 16 வது வார்டு இளைஞர் அணி அமைப்பாளர் பி.எஸ்.சதீஷ்குமார் நன்றி கூறுகிறார்.

உடன்படிக்கை... 32

“அந்தோ, புதுக்கோட்டை பெரியண்ணன் மறைந்தார்! இது செய்தியல்ல! என் இதயத்தில் மட்டுமல்ல-கழக உடன்பிறப்புக்கள் எல்லோரின் இதயத்திலும் மூண்டு விட்ட செந்தி! இளமை முதல் நெருப்பாற்றில் நீந்தி, பெரியாரின் கொள்கைகளை, அண்ணாவின் கோட்பாடுகளைக் காத்து, வளர்த்து வலுவூட்டிய புதுக்கோட்டை மாவட்டத்தின் புலிப்போத்து அவர்” என முத்தமிழறிஞர் கலைஞர் புகழ்மாலை சூட்டிய தி.மு.கழகத்தின் ஆற்றல்மிகு தீர்ப்பு புதுக்கோட்டை அ.பெரியண்ணன். கலைஞரின் கரங்களால் ‘அண்ணா விருது’ பெற்ற அன்பான உடன்பிறப்பு இந்தப் பெரியண்ணன்.

முத்தமிழறிஞர் கலைஞர் குறிப்பிட்டதுபோல, பெரியண்ணன் வாழ்க்கை பல நெருப்பாறுகளைக் கடந்து வந்ததுதான். அந்த வரலாறு இளையோரை மலைக்க வைக்கும். அறிந்தோருக்கு மீண்டும் வியப்பளிக்கும். ஆம், அந்த வரலாற்றைப் பார்க்கலாம்.

அவர் பிறந்து வளர்ந்து எல்லாம் புதுக்கோட்டை அருகில் உள்ள மேலக்கோட்டை என்கிற கிராமம். 1931-ஆம் ஆண்டில், அடைக்கலம் - தெய்வானையம்மாள் ஆகியோரின் மூத்த மகனாகப் பிறந்தார். இவருக்குப் பின் இரண்டு சகோதரர்கள்.

திரவியம் தேட இலங்கை

ஓரளவு வருமானம் ஈட்டும் விவசாயக் குடும்பம் என்பதால், பெரியண்ணன் திண்ணைப் பள்ளியில் சேர்த்துப் படிக்க வைத்தார் அவரது தந்தை. வானம் பார்த்த பூமியில், விவசாயி அதே செல்வாக்குடன் இருந்துவிட முடியுமா என்ன? இவர் உயர்கல்விக்குத் தயாரான நேரத்தில் விவசாயம் நொடித்ததால், குடும்பப் பொருளா தாரத்தில் நெருக்கடி ஏற்பட்டது. அதனால், உயர்கல்வி ஆர்வத்தைக் கைவிட்டுக் குடும்ப பாரத்தைச் சுமக்க உதரன் சில்லரை விற்பனையில் இறங்கினார். அதே நேரத்தில் தேச விடுதலை இயக்கங்கள், சுயமரியாதை இயக்கங்களின் அறிமுகம் கிடைக்க, அரசியல் ஆர்வமும் அவரைத் தொற்றிக் கொண்டது.

சொந்தத் தொழிலுடன், அரசியல் செயல்பாடுகளும் இணைய சுயமரியாதை இயக்க நூல்களோடும் ஆட்களோடும் பழகலானார் பெரியண்ணன். இதற்கிடையே தேயிலை மொத்த வியாபாரத்துக்காக இலங்கை செல்ல திட்டமிட்டவர், இந்திய சுதந்திரத்துக்குப் பத்து நாட்களுக்கு முன்னர் இலங்கைக்குக் கப்பல் ஏறினார். கூடவே, திராவிடர் கழகச் சிந்தனைகளோடும் அவர் பயணப்பட்டார்.

இலங்கையில் கழகக் கொடி

இலங்கையில், தான் வசித்த பகுதியில் திராவிடர் கழகச் செயல்பாடுகளை முன்னெடுத்தவர், 1949-ஆம் ஆண்டில் கழகம் உருவானபோது பேரறிஞர் அண்ணா அவர்களின் வழியை ஏற்றுக்கொண்டு கழகத்தில் ஐக்கியமானார். இலங்கையில் தி.மு.கழகக் கிளையை உருவாக்கி, அந்தக் கிளையின் துணைச் செயலாளராகச் செயல்படலானார். தலைவர், செயலாளர்கள்



ஓவியம் : ரவி பேலட்

எல்லாம் அங்கேயே வசித்தவர்கள்.

தமிழ்நாட்டிலிருந்து சென்ற இவர், துணைச் செயலாளராக இருந்து அவர்களை இயக்கி இருக்கிறார். அந்த வகையில், இலங்கையில் முதன்முதலில் கழகக் கொடியைப் பறக்க விட்டவர் பெரியண்ணன்.

இலங்கையில் அவர் ஏற்பாடு செய்த பொதுக்கூட்டங்களுக்கு நாவலர், பேராசிரியர், ஆசைத்தம்பி, சிற்றரசு என கழகத்தின் முன்னோடிகள் சென்று கொள்கை முழக்கம் செய்து வந்துள்ளனர். இசைமுக நாகூர் ஹனீபா அவர்களின் முரசும் இலங்கையில் அன்னாரின் ஏற்பாட்டில் ஒலித்துள்ளது. கழகத்தின் லட்சியங்களை, இலங்கையில் விதைப்பதற்காகத் தனது இளமைக் காலத்தைச் செலவிடலானார் பெரியண்ணன்.

தமிழர்கள் மீது தார்

இந்திக்கு எதிராகத் தமிழ்நாடு திரண்டதுபோல, இலங்கையில் ‘ஸ்ரீ லங்கா’ என எழுதுவதற்கு, தமிழ் மக்கள் போராட்டங்களை முன்னெடுத்தனர். ‘ஸ்ரீ’ என்கிற எழுத்தை தார் பூசி அழிக்கும் போராட்டங்கள் நடைபெற்றன. அந்தப் போராட்டங்களில் பெரியண்ணன் பெயர் தவறாமல் இடம்பெற்றது. தமிழர்களின் உணர்வுகளை மதிக்காத சிங்கள இனவாதிகள் தமிழர்கள் மீது கொதிக்கும் தாரை ஊற்றி, சித்திரவதைகள் செய்யத் தொடங்கினர். அந்தத் துயரக் கதை பெரியண்ணனுக்கும் நேர்ந்தது.

தி.மு.க என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையைக் கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்த வகையில், இந்த வாரம், பெரியார்-அண்ணா-கலைஞருடன் பயணித்து கழகம் வளர்த்த அ.பெரியண்ணன் அவர்களைப் பற்றிப் பார்ப்போம்.

அ.பெரியண்ணன் : புதுகையின் புலிப்போத்து!

கொதிக்கும் தார் ஊற்றி, தாக்குதல் நடத்தப்பட்டு உயிர்தப்பிய நிலையில், தேச துரோகக் குற்றத்துக்காக அவரைக் கைது செய்யத் திட்டமிட்டது பண்டார நாயகா அரசு. அன்றைய சூழலில் இலங்கையில் தமிழர்கள் கைது செய்யப்பட்டால், அவர்கள் விசாரணை நீதிமன்றத்தில் நிறுத்துவதற்கு முன் சித்திரவதைக்கு ஆளாக்கப்பட்டனர். அதனால், அங்கிருந்து உயிர்தப்பி, தாய்த் தமிழ்நாடு வந்து சேர்ந்தார் பெரியண்ணன்.

பெரியண்ணன் ஊட்டிய உணர்வு!

கொள்கைகளோடு சென்றவர், அதே தீர்த்துடன் திரும்பி வந்ததும் தனது சொந்த ஊரில் கழகத்தினருடன் இணைந்து செயல்படத் தொடங்கினார். ஆலங்குடியில் அவர் நடத்திய ‘மங்கள விலாஸ் உணவகம்’ கட்சி அலுவலகமாகவே இயங்கியது. அண்ணனின் அந்தத் தொழில் முயற்சி தோல்வி அடைந்தாலும், கழகத்தின் படிப்பகமாக அவரது மேலக்கோட்டையூர் வீடு திகழ்ந்து மட்டும் நிறுத்தப்படவே இல்லை. அவரது உழைப்பும் ஈடுபாடும் புதுக்கோட்டைப் பகுதியில் கழகத்துக்குப் புத்துயிர் கொடுத்தன. 1967-ஆம் ஆண்டு தேர்தலின்போது, ஆலங்குடி தொகுதியில் கே.வி.கப்பையா வெற்றி பெற்றதற்குப் பின்னால் பெரியண்ணனின் சைக்கிள் பிரச்சாரம் பெரும் பங்கு வகித்தது என்கிறார்கள் கழகத்தினர். கே.வி.கப்பையா அமைச்சரானதும், புதுக்கோட்டையில் கழகத் தொழிலாளர் கூப்பிட்ட குலுக்கு பெரியண்ணன் முன்பாக நிற்கத் தொடங்கினார்.

புதுகை உதயத்தின் கர்த்தா

பெரியண்ணனின் கோரிக்கைக் குரலுக்கு செவிமடுத்த பேரறிஞர் அண்ணா, அவர் கேட்டது போல ஓர் உயர்நிலைப் பள்ளிக்கு ஆவன செய்ததுடன், தானே வந்து திறந்து வைத்தும் சென்றார். பெரியண்ணனின் கழகத் தொண்டு அவருக்கு ஆலங்குடி வட்ட கழகச் செயலாளர் என்கிற கடமைப் பணியைக் கொண்டு வந்தது. அவரின் பணிகளே அடுத்தடுத்து கோவிலுரர்

ஊராட்சி மன்றத் தலைவர், திருவரங்குளம் ஒன்றியப் பெருந்தலைவர் எனச் சுற்றிச் சுழன்று கழகம் இட்டக் கட்டளைகளைச் செயல்படுத்தத் தொடங்கினார்.

கடைக்கோடித் தொண்டனின் பெயரையும் அறிந்து, அவரைப் பெருமைப்படுத்திய கழகத் தலைவர் கலைஞர், பெரியண்ணனின் பெரும்தொண்டினை கவனித்துக் கொண்டே இருந்தார். ஒன்றுபட்ட திருச்சி மாவட்டத்தில் இருந்து 1974-ஆம் ஆண்டு, புதுக்கோட்டை பிரிக்கப்பட்டபோது, மாவட்டக் கழகப் பொறுப்பாளராக யாரை நியமிக்கலாம் எனப் பேச்சு வந்தபோது, பெரியண்ணன் வசம் பொறுப்பை ஒப்படைத்தார் கலைஞர்.

கழகத்தின் பொதுக்குழு ஒன்றில், புதுக்கோட்டை மாவட்டம் பிரிக்கப்பட வேண்டும் எனக் குரல் கொடுத்து, அதை கலைஞரின் கவனத்துக்கும் கொண்டு சென்றவர் பெரியண்ணன்தான்.

அதுவரை வட்டச் செயலாளராக இருந்தவர், மாவட்டச் செயலாளர் ஆனதும், மாவட்டம் முழுவதும் கழகக் கிளைகளை வலுவாக்கினார். தொடர்ந்து, 22 ஆண்டுகள் மாவட்டச் செயலாளராக இருந்தார். ‘மாவட்டம்’ என்றால், அது பெரியண்ணன்தான் என்கிற அடையாளம் அவரது அன்பான செயல்பாடுகளால் உருவானது.

நம்பிக்கைக்குரிய நல்லதம்பி

மிசா காலத்தில் சிறையில் அடைக்கப்பட்டிருந்தார் பெரியண்ணன். மகனை சிறையில் பார்க்க வந்த அவரது தாயார், திரும்பிச் செல்லும் போது பேருந்து விபத்தில் சிக்கி உயிரிழந்தார். நான்கு நாட்கள் பரோலில் வந்து தாயின் இறுதி மரியாதை நிகழ்ச்சியில் பங்கேற்று, மீண்டும் சிறைக்குச் சென்றார் பெரியண்ணன்.

1972-ஆம் ஆண்டு கட்சியில் ஏற்பட்ட பிளவு, 1993-ஆம் ஆண்டு ஏற்பட்ட பிளவு ஆகிய வற்றின்போதும், தொலைபேசி அழைப்பில் கலைஞரின் குரல் “எப்படிய்யா இருக்க?” என்பதாக இருக்கும். பெரியண்ணன் பதிலும், “நான் எப்பவும் போலத்தான் இருக்கேன் தலைவரே” என்பதாக இருந்துள்ளது.

“நான் திராவிட முன்னேற்றக் கழகத்துக்காரன். என் தலைவர் கலைஞர். என் பாதை பெரியார் பாதை, அண்ணா பாதத்தில் நடந்து வரும் கலைஞரின் பாதை” என மேடைகளில் அவர் குரல் அப்போதெல்லாம் ஓங்கி ஒலித்தது.

“என் நம்பிக்கைக்குரிய நல்ல தம்பி, அவர் கட்டிக்காத்த கொள்கை உறுதி அவர் உருவில் என்றும் நம்முடன் இருக்கும்” என பெரியண்ணன் மறைந்த 1996 நவம்பர் 15 அன்று நினைவுக் குறிப்பை எழுதினார் கலைஞர். அவர் எழுத்துகளைப் போலவே பெரியண்ணன் பெருமையும் என்றும் அழியாது.

...துடிக்கும்

கொள்கை உறவுகள்!

சுயமரியாதை இயக்கம் விடுத்த அழைப்பை ஏற்று, முதல் இந்தி எதிர்ப்புப் போரில் பங்கேற்றவர் சங்கரய்யா. ‘பெரியாரைப் பார்க்காவியில், கம்புனிஸ்ட்டாக மாறியிருப்பேன்’ என்று கலைஞர் சொன்ன போது, ‘கூட்டணிக்காகப் பேசுகிறார்’ என்று விமர்சனம் செய்தார்கள்.

திராவிட இயக்கத் தலைவர்களுக்கும் இதுசாரி தலைவர் களுக்குமிடையே இருக்கும் உறவு, கூட்டணிக் கணக்கு அல்ல. கொள்கைப் பிணைப்புதான் என்பதை கலைஞரின் இறுதி ஊர்வலத்தின் போது கண்கலங்கிக் கொண்டே குழந்தை போல் ‘டாட்டா’ காண்பித்த சங்கரய்யாவின் ஒரு புகைப்படம் சொல்லும் ஆயிரம் கதைகளை.

மக்கள் நலக் கூட்டணியால், தோற்றுப் போனபோது கூட கலைஞர் சொன்ன வாசகம் முக்கியமானது. ‘திராவிடக் கட்சிகளைத் தோற்கடிப்போம் என்று சொல்லிக் கொண்டு இதுசாரிகளே இல்லாத சட்டமன்றத்தை அமைத்து விட்டீர்களே’ என்று கவலைப்பட்டார் கலைஞர். தன்னைத் தோற்கடிக்க இதுசாரிகள் முயன்றாலும், இதுசாரிகள் சட்டமன்றத்தில் வேண்டும் என்று கண்ணீர் வடித்தார் கலைஞர். இதுதான் கொள்கைப் பிணைப்பு. இதற்கும் கூட்டணிக் கணக்கிற்கும் தொடர்பே இல்லை.

....புத்திரிகையாளர் ஜீவ சகாப்தன் பதிவு

[◎] :பள்ளாஷ்பேக்



ஆறுமுகம்

பராசக்தி புகைப்படம்!

பாவலர் பாலசுந்தரம் அவர்களின் கதைக்கு கலைஞர் திரைக்கதை வசனம் எழுதி, சிவாஜி கணேசன் நடிப்பில் ‘பராசக்தி’ திரைப்படமாக்கப்பட்டது. கிருஷ்ணன்-பஞ்ச ஆகியோர் ‘பராசக்தி’ திரைப்படத்தை இயக்கினர். என் தந்தை எஸ்.முருகேசன், 50-களில் பல்வேறு திராவிட இயக்க நாடகங்களில் சிவாஜி கணேசனோடு இணைந்து நடித்தவர். 1952-ஆம் ஆண்டு ‘பராசக்தி’ படப்பிடிப்பின்

போது பேரறிஞர் அண்ணா, தலைவர் கலைஞர், சிவாஜி கணேசன் மற்றும் பல்வேறு நாடக கலைஞர்களோடு என் தந்தை அவர்களும் குழுவாகப் புகைப்படம் எடுத்துக் கொண்டார்.



-பாட்பு மு.ஆறுமுகம், துணைத்தலைவர், மாவட்ட மருத்துவ அணி, காஞ்சிபுரம் தெற்கு மாவட்டம்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி : அலகம், 614, அண்ணா சாலை, தேனாமேட்டை, சென்னை-600 018. வாட்ஸாப் எண் : 90033-24473 மின்னஞ்சல் youthwing@dmk.in

திராவிடத்தால் வாழ்கிறோம்

303

எழுத்து : கோவி.வெனின் ஓவியம் : கி.சொக்கலிங்கம்



-வாழ்வோம்